

بسم اللہ الرحمن الرحیم

چھٹا حصہ

فاضل بریلوی اور علماء کمال مکہ مکرمہ

تیرھویں و چودھویں صدی ہجری کے دوران مکہ مکرمہ میں آباد جو خاندان دینی علوم میں فضیلت کے باعث مشہور ہوئے ان میں ”کمال“ نامی خاندان بھی شامل ہے، جس نے اسلامی عقائد و تعلیمات کے تحفظ و فروغ میں نمایاں خدمات انجام دیں اور خطہ ہند کے اکابر علماء کرام مولانا محمد عابد سندھی مہاجر مدنی، مولانا رحمت اللہ کیرانوی مہاجر کی، مولانا غلام دستگیر قصوری نقشبندی اور مولانا احمد رضا خاں قادری بریلوی کے ساتھ اس خاندان سے تعلق رکھنے والے علماء کے علمی روابط استوار ہوئے، آئندہ سطور میں اس کی خاندان کے تین اہم علماء شیخ صدیق کمال اور ان کے فرزند شیخ علی کمال و شیخ صالح رحمہم اللہ تعالیٰ کے حالات پیش ہیں۔

(۱) شیخ صدیق بن عبدالرحمن کمال رحمۃ اللہ علیہ (م ۱۲۸۴ھ)

ولادت

آپ مکہ مکرمہ میں پیدا ہوئے، کسی تذکرہ نگار نے آپ کا سال ولادت نہیں بتایا لیکن یہ طے ہے کہ آپ نے تقریباً اسی برس عمر پائی لہذا اسی بنا پر اندازہ ہے کہ آپ کی ولادت ۱۲۰۵ھ کے قریب ہوئی۔

اساتذہ و تعلیم

آپ نے جن اکابر علماء و مشائخ سے ظاہری و باطنی علوم اخذ کئے ان میں سے اہم کے نام یہ ہیں:

✽ شیخ احمد ابوریثہ الشیخی رحمۃ اللہ علیہ (م ۱۲۷۸ھ/ ۱۸۶۲ء)، طحا مصر کے قریب گاؤں البشوائی کے باشندہ، صوفیاء کے سلسلہ احمدیہ کے مرشد کامل، صاحب کرامات، حج و زیارت کے لئے حجاز مقدس حاضر ہوئے تو شیخ صدیق کمال وغیرہ علماء مکہ نے آپ سے خلافت پائی، آپ نے حج کی ادائیگی کے بعد مکہ مکرمہ میں وفات پائی اور قبرستان العلوی میں قبر بنی۔ (۱)

✽ شیخ حمزہ عاشور رحمۃ اللہ علیہ (م ۱۲۴۷ھ/ ۱۸۳۲ء) مسجد حرم کی میں بخاری و مسلم وغیرہ کتب احادیث نیز اہم کتب تصوف کے مدرس، اپنے دور کے مشہور محدث و صوفی کامل۔ (۲)

✽ شیخ سید زینی مہرعلوی رحمۃ اللہ علیہ، آپ ناخواندہ لیکن مکہ مکرمہ میں سلسلہ احمدیہ خلوتیہ کے مرشد کبیر و مفسر قرآن شیخ احمد صاوی مالکی مصری مدنی رحمۃ اللہ علیہ کے خلیفہ اعظم تھے، آپ کے ہاں حلقہ ذکر منعقد ہوتا جس میں شیخ صدیق کمال وغیرہ اکابر علماء مکہ مکرمہ حاضر ہو کر آپ سے فیض یاب اور دعا کے طلبگار ہوتے، مدینہ منورہ میں وفات پائی۔ (۳)

✽ شیخ عبدالرحمن جمال کبیر بن عثمان جمال رحمۃ اللہ علیہ (م ۱۲۴۹ھ / ۱۸۳۳ء) مسجد حرم میں امام و مدرس، حافظ قرآن و قاری، عقلی و نقلی علوم کے ماہر، جدہ شہر کے قاضی۔ (۴)

✽ شیخ عبدالرحمن بن محمد بن عبدالرحمن کزبری شافعی رحمۃ اللہ علیہ (م ۱۲۶۲ھ / ۱۸۴۶ء)، محدث اعظم و برکتہ الشام، سلسلہ قادریہ کے شیخ، دمشق کی سب سے بڑی و قدیم مسجد جامع اموی میں تقریباً پچاس برس حلقہ درس قائم کیا، متعدد بار حج و زیارت کے لئے حجاز مقدس حاضر ہوئے، آخری سفر حجاز کے دوران آپ سے وہاں کے متعدد علماء نے اخذ کیا، مکہ مکرمہ میں وفات پائی، ثبت الکذبوی آپ کی مشہور تصنیف ہے جس کے قلمی نسخے مکتبہ حرم کی قومی کتب خانہ قاہرہ و ریاض یونیورسٹی لائبریری میں محفوظ ہیں۔ (۵)

✽ شیخ عبداللہ بن عبدالرحمن سراج حنفی رحمۃ اللہ علیہ (م ۱۲۶۴ھ / ۱۸۴۸ء)، شیخ العلماء مکہ مکرمہ کے اعلیٰ ترین منصب پر تعینات کئے گئے اولین عالم، قاضی جدہ و مکہ مکرمہ، مرجع الفقہاء و الحکام، نظم و نثر میں متعدد تصنیفات ہیں، مدرس مسجد حرم کی، مولانا فضل رسول بدایونی رحمۃ اللہ علیہ حجاز مقدس حاضر ہوئے تو آپ سے سند روایت حاصل کی۔ (۶)

✽ شیخ عمر بن عبدالکریم بن عبدالرسول رحمۃ اللہ علیہ (م ۱۲۴۷ھ / ۱۸۳۱ء)، محدث، مسند، خاتمہ المحققین، صاحب تصانیف و کرامات، سلسلہ خلوتیہ کے مرشد، محبت اہل بیت میں مشہور، مفتی احناف و مدرس مسجد حرم کی۔ (۷)

✽ شیخ محمد بن علی ادریسی مالکی رحمۃ اللہ علیہ (م ۱۲۷۶ھ / ۱۸۵۹ء)، الجزائر کے مقام مستغانم میں پیدا ہوئے اور لیبیا کے مقام بنجوب میں مزار واقع ہے، محدث، مسند، سلسلہ سنوسیہ کے بانی، طویل عرصہ تک مکہ مکرمہ میں مقیم رہے جہاں جبل البقیس پر خانقاہ قائم کر کے رشد و ہدایت کا سلسلہ جاری کیا، تقریباً چالیس کتب کے مصنف۔ (۸)

✽ شیخ محمد صالح بن ابراہیم ریس زبیری رحمۃ اللہ علیہ (م ۱۲۴۰ھ / ۱۸۲۵ء)، محدث مفسر فقیہ شافعی صوفی کامل صاحب تصانیف عدیدہ، کرامات اولیاء پر ضخیم تصنیف، متعدد مولود نامے تخلیق کئے، مدرس مسجد حرم کی۔ (۹)

✽ مولانا محمد عابد سندھی رحمۃ اللہ علیہ (م ۱۲۵۷ھ / ۱۸۴۱ء) صوبہ سندھ کے مشہور شہر سبھون میں پیدا ہوئے، عرب و عجم کے اکابر علماء سے اخذ کیا، خانقاہ لواری شریف (سندھ) کے خواجہ محمد زمان دوم رحمۃ اللہ علیہ سے سلسلہ نقشبندیہ میں بیعت کی، طویل عرصہ یمن میں مقیم رہے پھر مصر کا سفر کیا بالآخر مدینہ منورہ میں سکونت اختیار کی جہاں رئیس العلماء کے منصب پر تعینات رہے، وہیں پر وفات پائی،

محدث، مسند، فقیہ حنفی، صوفی، عربی میں گراں قدر تصنیفات ہیں، درمختار کے محشی و صاحب حصر الشارح، شیخ صدیق کمال نے آپ سے سند روایت حاصل کی۔ (۱۰)

✽ شیخ سید محمد یاسین بن عبد اللہ محبوب حسنی میر غنی رحمۃ اللہ علیہ (م ۱۲۵۵ھ / ۱۸۳۹ء)، فقیہ حنفی، منسک ملتقی الابحر کے شارح، صوفیاء کے سلسلہ میر غنیہ آپ کے والد گرامی سے منسوب ہے، مسجد حرم کی میں حدیث وغیرہ علوم کے مدرس، شیخ صدیق کمال نے آپ سے فقہ و فرائض وغیرہ علوم اخذ کر کے ان میں کمال پایا۔ (۱۱)

عملی زندگی

شیخ صدیق کمال نے مروجہ تعلیمی نصاب مکمل اور امتحان میں کامیابی حاصل کر لی تو پھر مسجد حرم میں مدرس تعینات ہوئے اور تمام عمر وہیں پر علم کی خدمت کرتے رہے، آپ عقلی و نقلی علوم اسلامیہ کے عظیم ماہر تھے۔

تلامذہ

آپ کے شاگردوں میں سے متعدد نے علم و فضل میں اعلیٰ مقام پایا جن میں سے اہم نام یہ ہیں:

✽ شیخ ابراہیم بن احمد بن موسیٰ اعقیلی حنفی رحمۃ اللہ علیہ (م ۱۳۲۰ھ / ۱۹۰۲ء) مکہ مکرمہ میں پیدا ہوئے اور طائف میں وفات پائی، دو برس مدینہ منورہ میں مقیم رہ کر وہاں سے اکابر علماء بالخصوص شاہ عبد الغنی مجددی دہلوی مہاجر مدنی رحمۃ اللہ علیہ سے حدیث وغیرہ علوم اخذ کئے، شیخ سید ابراہیم رشیدی مصری شافعی اور لیبی شاذلی رحمۃ اللہ علیہ کے مرید، ماہر خطاط، مطوف، مدرس مسجد حرم کی۔ (۱۲)

✽ شیخ جمال بن عبد اللہ رحمۃ اللہ علیہ (م ۱۲۸۴ھ / ۱۸۶۸ء)، محدث مفسر، فقیہ العصر، مرجع الفقہاء، صاحب فتاویٰ جمالیہ، شیخ الاسلام کے لقب سے مشہور ہوئے، شیخ العلماء و مفتی احناف، مسجد حرم کی میں علم تفسیر کے مدرس، آپ نے شیخ صدیق کمال سے ابتدائی علوم پڑھے، مولانا عبد القادر بدایونی کے استاد۔ (۱۳)

✽ شیخ عباس بن جعفر بن صدیق رحمۃ اللہ علیہ (م ۱۳۲۰ھ / ۱۹۰۲ء)، مفسر، حافظ قرآن، مفتی احناف، امام و مدرس مسجد حرم کی، آپ نے شیخ صدیق کمال سے فقہی علوم پڑھے، صاحب نشر النور نے آپ سے علم حدیث پڑھا۔ (۱۴)

✽ شیخ عبد القادر بن محمد علی خویر حنفی رحمۃ اللہ علیہ (م ۱۳۰۴ھ / ۱۸۸۷ء)، حافظ قرآن، نادرۃ العصر و اعجوبۃ الدھر، امام و مدرس حرم کی۔ (۱۵)

✽ شیخ سید محمد علی بن طاہر وتری نجفی حسنی رحمۃ اللہ علیہ (م ۱۳۲۲ھ / ۱۹۰۴ء)، مدینہ منورہ

میں پیدا ہوئے، وہیں وفات پائی، محدث، مسند، فقیہ حنفی، سیاح، صوفی کامل، شاہ عبدالغنی مجددی دہلوی مدنی کے مرید و شاگرد خاص، مسجد نبوی میں علم حدیث کے مدرس، مولانا غلام دستگیر قصوری کی تصنیف ”تقدیس الوکیل“ کے مقرر۔ (۱۶)

اعتراف عظمت

شیخ صدیق کمال کی حیات مبارکہ میں اور آپ کے وصال کے بعد مکہ مکرمہ کے اہل علم نے اپنی تحریروں میں آپ کی عظمت کا اعتراف کیا اور آپ کے محاسن کو بیان کیا:

✽ شیخ سید حسن بن حسین حسینی رحمۃ اللہ علیہ جو مشہور ادیب و شاعر تھے انہوں نے ۱۲۷۶ھ یعنی شیخ صدیق کمال کی زندگی میں بارہ اشعار پر مشتمل آپ کا قصیدہ موزوں کیا اور اس کے آخری شعر میں آپ کے نام کو اس خوبصورتی سے سمو دیا کہ اس شعر سے مذکورہ سن ہجری برآمد ہوا، شعر یہ ہے:

أَدَّخَتْهُ أَيْدِي الْكَمَالِ بِفَتْح

وَ كَسَاهُ وَقَارَهُ الصَّدِيقِ

اَیْدی۔ ۲۵ ، الکمال۔ ۱۲۲ ، فَتْح۔ ۳۹۰ ، وکساہ۔ ۹۲ ، وقرہ۔ ۳۱۲ ،

الصدیق۔ ۲۳۵=۱۲۷۶ھ (۱۷)

✽ شیخ سید احمد بن محمد حضراوی مکی شافعی شاذلی رحمۃ اللہ علیہ جو عالم حلیل مؤرخ حجاز ادیب و شاعر نیز مولانا احمد رجا خاں بریلوی کے خلیفہ و صاحب تصانیف کثیرہ تھے، انہوں نے شیخ صدیق کمال کے شب و روز چشم خود ملاحظہ کرنے کے بعد آپ کا تعارف حسب ذیل الفاظ میں کرایا:

”العالم الفاضل والعلم الكامل، محدث منير، وفقه الى طريق الحق

يشير، المدرس بالحرم الشريف المكي، كان رحمه الله رجلاً

فاضلاً..... له تلامذة وخلان، واحوال مع الله في

السرو والاعلان“۔ (۱۸)

✽ شیخ عبداللہ بن احمد ابوالخیر مرداد حنفی شہید رحمۃ اللہ علیہ جو مکہ مکرمہ شہر کے جسٹس و مسجد حرم میں شیخ الخطباء والائمہ نیز مدرس اور فاضل بریلوی کے خلیفہ تھے، آپ نے شیخ صدیق کمال کے اوصاف کا یوں ذکر کیا:

”كان اماماً محدثاً مفسراً فرحياً..... كريم الطبع حسن الاخلاق لطيف

المذاكرة يحفظ النوادر واللطائف، شديد الغيرة في الدين ملازماً

للعبادات“۔ (۱۹)

وفات

استاذ العلماء عارف باللہ شیخ صدیق کمال حنفی نے زندگی کے جملہ اوقات حدیث، فقہ و فرائض وغیرہ علوم کی درس و تدریس اور عبادت کے علاوہ علماء و مشائخ کی مجالس سے استفادہ میں گزارنے کے بعد جمعہ کے دن عصر کے بعد ۴ رجب ۱۲۸۴ھ مطابق ۱۸۶۷ء کو مکہ مکرمہ میں وفات پائی اور اگلے روز خانہ کعبہ کے سائے میں مفتی شافعیہ علامہ سید احمد بن زینی دحلان رحمۃ اللہ علیہ کی امامت میں نماز جنازہ ادا کی گئی جس میں اکابرین کا عظیم اجتماع دیکھنے میں آیا، پھر تاریخی قبرستان المعلیٰ میں شیخ عبدالوہاب بن ولی اللہ چشتی برہانپوری مہاجر کی رحمۃ اللہ علیہ (۲۰) کے احاطہ مزار میں آپ کی قبر بنی، آپ نے دو ہونہار فرزند شیخ علی کمال و شیخ صالح کمال یادگار چھوڑے۔ (۲۱)

سیر و تراجم میں آپ کا سن وصال ۱۳۸۴ھ لکھا ہے (۲۲) جو یقیناً کاتب کی غلطی ہے لیکن صاحب اعلام المکین نے مذکورہ سال ہی کو درست تسلیم کرتے ہوئے (۲۳) آپ کی عمر میں پوری ایک صدی کا اضافہ کر دیا۔

(۲) شیخ علی بن صدیق کمال رحمۃ اللہ علیہ (م ۱۳۳۵ھ)

ولادت و نام

آپ کی ولادت ۱۲۵۳ھ / ۱۸۳۷ء یا ۱۲۵۴ھ میں مکہ مکرمہ میں ہوئی، آپ کا پورا نام محمد علی کمال ہے (۲۴) لیکن علی کمال کے نام سے شہرت پائی۔

اساتذہ و تعلیم

ابتدائی تعلیم نیز فقہی علوم اپنے والد گرامی سے پڑھے علاوہ ازیں علماء مکہ مکرمہ اور وہاں پر وارد بعض علماء ہند نیز مدینہ منورہ میں علماء سے اخذ کیا، آپ کے اہم اساتذہ کے اسماء گرامی یہ ہیں:

✽ شیخ سید احمد بن زینی دحلان مکی رحمۃ اللہ علیہ (م ۱۳۰۴ھ / ۱۸۸۶ء)، مکہ مکرمہ میں پیدا ہوئے اور مدینہ منورہ میں وفات پائی، عز الاسلام والمسلمین، سلسلہ علویہ کے مرشد کبیر، کچھ عرصہ مجذوب رہے، صاحب تصانیف کثیرہ، آپ کی شرح علی الآجرومیۃ مدرسہ صولتیہ وغیرہ مجازی مدارس کے نصاب میں داخل رہی، مفتی شافعیہ و شیخ العلماء، مسجد حرم مکی میں حدیث، تفسیر، فقہ و تصوف وغیرہ علوم کے مدرس، خطہ ہند سے حجاز مقدس حاضر ہونے والے لاتعداد مشاہیر علماء نے آپ سے سند روایت و اجازت حاصل کی، شیخ علی کمال کئی برس تک آپ کے حلقہ درس سے وابستہ رہے، جس دوران آپ سے جملہ اسلامی علوم اخذ کئے۔ (۲۵)

✽ مولانا رحمت اللہ کیرانوی رحمۃ اللہ علیہ (م ۱۳۰۸ھ / ۱۸۹۱ء) دہلی کے قریب گاؤں

کیرانہ میں پیدا ہوئے پھر مکہ مکرمہ ہجرت کی اور وہیں پر وفات پائی، تحریک آزادی ہند کے رہنما، مدرسہ صولتیہ مکہ مکرمہ کے بانی، استاذ العلماء، صاحب تصانیف مفیدہ، عیسائیت، شیعیت اور وہابیت کی تردید میں فعال رہے، عثمانی خلیفہ سلطان عبدالعزیز خان مرحوم آپ کے قدردان تھے۔ (۲۶)

✽ شیخ یاسین شامی رحمۃ اللہ علیہ، شیخ علی کمال روضہ اقدس رسول اللہ صلی اللہ علیہ وسلم کی زیارت کے لئے مدینہ منورہ حاضر ہوئے تو وہاں شیخ شامی سے اخذ کیا۔ (۲۷)

عملی زندگی

شیخ علی کمال نے تعلیم مکمل کر لی تو مسجد حرم کی میں مدرس تعینات ہوئے اور پھر عمر بھر یہی شغل اپنائے رکھا، آپ متعدد علوم و فنون کے ماہر تھے لہذا بکثرت طلباء نے آپ سے نفع پایا، آپ چند برس جدہ شہر کی شرعی عدالت کے نائب قاضی رہے، آپ فتاویٰ کے اجراء اور عفت و عصمت میں مشہور، قناعت پسند، عفودرگزر سے کام لینے والے، متواضع، غرباء سے میل جول رکھنے اور محبت کرنے والے، باہم تنازعات کو خوش اسلوبی سے حل کرنے والے و دیگر اوصاف سے متصف تھے، آپ مکہ مکرمہ کے اجلہ علماء میں سے تھے۔

تلامذہ

شیخ علی کمال کے مشہور شاگردوں میں سے دو کے نام معلوم ہو سکے جو یہ ہیں:

✽ شیخ سید حسین بن صدیق بن زینی دحلان شافعی رحمۃ اللہ علیہ (م ۱۳۴۰ھ/ ۱۹۲۲ء) مکہ مکرمہ میں پیدا ہوئے اور انڈونیشیا میں وفات پائی، مبلغ اسلام، ادیب و شاعر، علامہ سید احمد دحلان کے بھتیجے، علامہ سید ابوبکر شطاکلی شافعی کے بھانجے، مدرس مسجد حرم کی و نماز تراویح کے امام، فاضل بریلوی کے خلیفہ۔ (۲۸)

✽ شیخ محمد مرزوقی ابوحسین بن عبدالرحمن حسینی رحمۃ اللہ علیہ (م ۱۳۶۵ھ/ ۱۹۴۶ء)، فقیہ حنفی، عثمانی عہد کے مکہ مکرمہ میں عدالت کے رکن حج اور سعودی عہد میں صدر حج رہے، متعدد اہم اداروں و تنظیمات کے رکن، مدرس مسجد حرم و نماز تراویح کے امام، فاضل بریلوی کے خلیفہ اور آپ کی دو تصنیفات کے مقرر۔ (۲۹)

فاضل بریلوی سے رابطہ

مولانا احمد رضا خاں بریلوی قادری رحمۃ اللہ علیہ (۱۲۷۲ھ- ۱۳۴۰ھ/ ۱۸۵۶ء- ۱۹۲۱ء) اور شیخ صدیق کمال کے درمیان ملاقات نہیں ہوئی تھی، اس لئے کہ فاضل بریلوی ۱۲۹۵ھ/ ۱۸۷۸ء میں ہندوستان سے پہلی بار جاز مقدس حاضر ہوئے تو شیخ صدیق کمال کی وفات پر گیارہ برس بیت چکے تھے لیکن

۱۳۲۳ھ/ ۱۹۰۵ء میں فاضل بریلوی دوسری و آخری بار حجاز مقدس پہنچے تو شیخ صدیق کمال کے فرزند ان کا علمی عروج تھا اور وہ مکہ مکرمہ میں موجود تھے، چنانچہ شیخ علی کمال اور فاضل بریلوی کے درمیان ملاقات ہوئی اور پھر شیخ علی کمال نے آپ کی دو تصنیفات حسام الحرمین والدولة المکیہ پر تقریظات لکھیں جو مطبوع ہیں، اول الذکر کتاب میں تقریظ کے آغاز میں آپ کا تعارف ان الفاظ میں دیا گیا ہے:

” العلامة المحقق والفہامة المدقق مشرق سناء الفہوم مشرق ذکاء

العلوم ذوالعلوم والافضال مولنا الشیخ علی بن صدیق کمال ادامہ اللہ

بالعز والجمال۔“ (۳۰)

اور شیخ علی کمال جو عمر میں فاضل بریلوی سے تقریباً اٹھارہ برس بڑے تھے انہوں نے تقریظ میں آپ کا ذکر ان الفاظ میں کیا:

” الشیخ الکبیر والعلم الشہیر مولنا وقدوتنا احمد رضا خان البریلوی

سلمہ اللہ واعانہ علی اعداء الدین المارقین بحرمة سیدنا محمد صلی اللہ

علیہ وسلم۔“ (۳۱)

وفات

شیخ علی بن صدیق کمال نے علم و عمل سے بھرپور زندگی گزاری اور بیت اللہ کے جوار میں نیز اس شہر مقدس کے دیگر مقامات پر علم کی خدمت کے ذریعے امت محمدیہ کی بھرپور رہنمائی کی نیز عدالت سے ابستگی کے دوران اور نجی اوقات میں عدل و انصاف کے عمل کو تقویت پہنچائی، تا آنکہ ۱۳۳۵ھ/ ۱۹۱۷ء میں مکہ مکرمہ میں وفات پائی، قبرستان المعلىٰ میں قبر واقع ہے۔ (۳۲)

(۳)

شیخ صالح بن صدیق کمال رحمۃ اللہ علیہ (۱۳۳۲ھ)

ولادت و نام

آپ ماہ ربیع الاول ۱۲۶۳ھ/ ۱۸۴۷ء کو مکہ مکرمہ میں پیدا ہوئے اور مکمل نام محمد صالح کمال ہے (۳۳) جبکہ صالح کمال کے نام سے شہرت پائی۔

اساتذہ و تعلیم

اپنے والد ماجد سے ابتدائی تعلیم پائی نیز ان کی نگرانی میں متعدد کتب کے متون حفظ کئے اور فقہ پڑھی، قرآن مجید حفظ کیا نیز تجوید سیکھی اور مسجد حرم میں نماز تراویح کے امام ہوئے جس کے ساتھ مزید حصول علم کا سلسلہ جاری رکھا، آپ کے دیگر اساتذہ کے اسماء گرامی یہ ہیں:

✽ شیخ سید احمد بن زینی دحلان مکی رحمۃ اللہ علیہ، آپ سے تفسیر، حدیث، لغت کے علوم پڑھ کر جملہ مرویات میں اجازت حاصل کی۔

✽ شیخ عبدالقادر بن محمد علی خوقیر رحمۃ اللہ علیہ، آپ سے علم فقہ اخذ کیا بالخصوص درمختار مع حاشیہ ابن عابدین پڑھی۔

✽ مولانا رحمت اللہ کیرانوی مہاجر مکی رحمۃ اللہ علیہ، آپ سے متعدد شرعی علوم پڑھے۔ (۳۴)

✽ شیخ سید عمر بن محمد برکات بقاعی شافعی رحمۃ اللہ علیہ (م ۱۳۱۳ھ / ۱۸۹۶ء)، لبنان کے شہر بقاع میں پیدا ہوئے اور جامعہ ازہر قاہرہ میں پندرہ برس تک تعلیم حاصل کی جہاں شیخ ابراہیم باجوری رحمۃ اللہ علیہ کے شاگرد ہوئے، پھر ۱۲۷۶ء کو مکہ مکرمہ ہجرت کر گئے وہیں پر وفات پائی، مفسر، صاحب تصانیف و شاعر، شیخ صالح کمال نے آپ سے نحو، معانی، بیان، عروض وغیرہ علوم حاصل اخذ کئے۔ (۳۵)

عملی زندگی

شیخ صالح کمال نے تعلیمی مراحل طے کر لئے تو مسجد حرم میں مدرس ہوئے، اور جب سید عبدالمطلب بن غالب حسنی (م ۱۳۰۳ھ / ۱۸۸۶ء) تیسری و آخری بار گورنر مکہ مکرمہ کے منصب پر فائز ہوئے تو انہوں نے ۱۲۹۷ھ / ۱۸۸۰ء میں آپ کو جدہ شہر کا قاضی تعینات کیا جہاں آپ نے دو برس تک خدمات انجام دیں پھر خانہ کعبہ کی زیارت کا شوق غالب آیا اور اس شہر مقدس سے مزید عرصہ دور رہنا گوارا نہ ہوا، چنانچہ اس منصب کی ذمہ داری سے معذرت کر دی اور ۱۲۹۹ھ / ۱۸۸۲ء کے آخر میں واپس مکہ مکرمہ چلے گئے جہاں درس کا سلسلہ پھر سے آگے بڑھایا، گورنر عبدالمطلب آپ کے قدردان تھے، مذکورہ گورنر نے وفات پائی تو ان کی وصیت پر عمل کرتے ہوئے شیخ صالح کمال نے غسل و تکفین اور تدفین کی رسوم اپنے ہاتھوں انجام دیں۔ (۳۶)

۱۲۹۹ھ کے آخری ایام میں سید عون رفیق پاشا حسنی (م ۱۳۲۳ھ / ۱۹۰۵ء) مکہ مکرمہ کے گورنر ہوئے تو شیخ صالح کمال ان کے بھی مقربین میں سے تھے اور وہ آپ کی رائے کو اہمیت دیتے تھے۔ (۳۷)

آپ ۱۳۰۳ھ میں مسجد حرم میں مدرس درجہ چہارم تھے (۳۸)، آپ کا طریقہ تدریس یہ تھا کہ پہلے زیر درس آیت یا حدیث پڑھی جاتی پھر آپ اس کی لغوی شرح بیان کرتے جس کے بعد اس سے مستنبط کردہ مسائل و احکامات کو سیر حاصل بیان فرماتے، آپ فقہ حنفی پر شیخ الاسلام برہان الدین علی بن ابوبکر فرغانی مرغینانی سمرقندی رحمۃ اللہ علیہ (م ۵۹۳ھ / ۱۱۹۷ء) کی تصنیف ”الہدایۃ فی شرح البدایۃ“ کے درس پر خاص مہارت رکھتے تھے اور بالعموم اس کتاب کی تعریف و توصیف کیا کرتے اور فرماتے الہدایۃ بے مثل

تصنیف ہے۔

گورنر عون نے ۱۳۰۴ھ/۱۸۸۶ء میں شیخ صالح کمال کو مسجد حرم کے امام و خطیب کے علاوہ ”مفتی احناف“ کے منصب پر تعینات کیا لیکن کچھ ہی عرصہ بعد آپ آخر الذکر منصب سے مستعفی ہو گئے۔ (۳۹)

ان دنوں مکہ مکرمہ وغیرہ کے محکمہ عدل میں اعلیٰ مناصب پر تعیناتی کا کام دار الخلافہ استنبول میں واقع ”شیخ الاسلام“ کی براہ راست نگرانی میں تھا اور ۱۳۰۵ھ/۱۸۸۷ء میں قاضی مکہ مکرمہ الحاج ضیاء الدین بن یوسف رحمۃ اللہ علیہ نے وفات پائی تو ان کی جگہ قاضی کا منصب بھی شیخ صالح کمال کے سپرد کیا گیا، آپ مفتی احناف اور قاضی مکہ مکرمہ کے اعلیٰ ترین مناصب پر بیک وقت فائز رہے جس دوران ان کی جملہ ذمہ داریاں احسن طریقہ سے انجام دیں، آپ کمرہ عدالت سے باہر بھی لوگوں کے تنازعات حل کرنے میں ہر ممکن سعی سے کام لیتے، شعبان ۱۳۰۵ھ میں شہر کے دو قبائل کے درمیان تنازعہ نے نازک صورت اختیار کر لی تو آپ ذاتی حیثیت سے وہاں گئے اور مختصر وقت میں اس معاملہ کو خوش اسلوبی سے حل کر کے پائیدار صلح کی بنیاد فراہم کی۔

شیخ صالح کمال نے اتحاد بین المسلمین اور خلافت اسلامیہ کی بقاء و استحکام کے لئے کی گئی کوششوں میں عملی حصہ لیا، یہ ترکی کے عثمانی خاندان کا دور حکومت تھا اور اسلامی مملکت عثمانیہ کی حدود تین براعظم تک پھیلی ہوئی تھیں اور آج کی عرب دنیا کے اکثر ممالک اس مملکت میں شامل تھے، پھر اس عظیم الشان ملک کا زوال شروع ہوا تو علیحدگی پسند افراد کی ہمت بڑھی، ۱۳۰۷ھ/۱۸۹۰ء میں یمن میں زیدی مذہب پر عمل پیرا بعض قبائل نے سید محمد بن یحییٰ حمید الدین حسنی علوی طالبی (م ۱۳۲۲ھ/۱۹۰۴ء) کو اپنا امام تسلیم کرتے ہوئے صنعاء شہر کے نواح میں کچھ علاقوں کو خلافت عثمانیہ سے الگ کر کے خود مختاری کا اعلان کر دیا، اس پر عثمانی افواج اور امام یمن کے حامیوں کے درمیان مسلح جھڑپیں شروع ہو گئیں، یہ سلسلہ جاری تھا کہ امام یمن نے وفات پائی (۴۰) اور ان کی جگہ ان کے فرزند سید یحییٰ بن محمد بن یحییٰ طالبی (م ۱۳۶۷ھ/۱۹۴۸ء) امام قرار پائے جنہوں نے صنعاء شہر پر قبضہ کر کے یمن پر اپنی بادشاہت کا اعلان کر دیا (۴۱) اور اپنی مسلح کاروائیاں مزید تیز کر دیں۔

یہ عثمانی خلیفہ خادم حرمین شریفین و مسجد اقصیٰ سلطان عبدالحمید خان دوم (م ۱۳۳۶ھ/۱۹۱۸ء) کے دور حکومت کے واقعات ہیں، انہوں نے (۴۲) یمن میں رونما اس شورش کے خاتمہ کیلئے فریق مخالف سے مذاکرات کی راہ اپنائی اور ان کے حکم پر گورنر مکہ مکرمہ سید علی پاشا بن عبداللہ حسنی (م ۱۳۶۰ھ/۱۹۴۱ء) نے مکہ مکرمہ کے اکابر علماء و اعیان پر مشتمل ایک وفد ترتیب دے کر صنعاء روانہ کیا، شیخ صالح کمال اس وفد کے رکن تھے۔ (۴۳)

۱۳۲۵ھ/۱۹۰۷ء میں اس وقت کے مفتی احناف شیخ عبداللہ بن عباس بن صدیق رحمۃ اللہ علیہ کی

صدارت میں یہ وفد مکہ مکرمہ سے صنعاء پہنچا جہاں ان کا بڑی گرم جوشی سے استقبال کیا گیا، پھر خوش گوار ماحول میں مذاکرات شروع ہوئے لیکن ایک غیر متوقع صورت یہ پیش آئی کہ وفد کے سربراہ شیخ عبداللہ نے دوران مذاکرات اچانک وفات پائی (۴۴) چنانچہ یہ سفارتی مہم متاثر ہوئی اور یہ بات چیت ادھوری رہی، اس وفد کے اراکین اپنے سربراہ کو صنعاء ہی میں سپرد خاک کر کے مکہ مکرمہ واپس آ گئے (۴۵) یہ خلافت عثمانیہ کی داستان زوال کا ایک باب ہے، آئندہ دنوں میں برطانوی حکومت کی سازشیں اور عرب و ترک قوم پرستوں کی مرکز گریز سرگرمیوں میں تیزی آئی جس کے نتیجے میں قوم پرست رہنما مصطفیٰ کمال پاشا کی صدارت میں تشکیل دی گئی پارلیمنٹ نے ۳ مارچ ۱۹۲۴ء کو ایک قرارداد منظور کر کے خلافت عثمانیہ کے کلی خاتمہ کا اعلان کیا، یوں چھ سو پچیس برس بعد خلافت عثمانیہ ختم ہو گئی، لیکن اللہ تعالیٰ نے شیخ صالح کمال کو یہ جانکاہ واقعات دیکھنے سے محفوظ رکھا اور آپ ان کے ظہور پذیر ہونے سے قبل وفات پا چکے تھے۔

۱۳۳۰ھ/۱۹۱۲ء میں شیخ محمد سعید باصیل کی شافعی رحمۃ اللہ علیہ جو ”شیخ العلماء“ کے منصب جلیل پر تعینات تھے، انہوں نے وفات پائی (۴۶) تو ان ایام کے گورنر مکہ مکرمہ سید حسین بن علی حسنی (م ۱۳۵۰ھ/۱۹۳۱ء) نے ان کی جگہ شیخ صالح کمال کو شیخ العلماء مقرر کیا (۴۷) جس پر آپ نے اپنی وفات تک خدمات انجام دیں، یہ مکہ مکرمہ میں موجود جملہ دینی مناصب کے سربراہ کی حیثیت رکھتا تھا، اس کی ذمہ داریاں سنبھالنے پر محلہ قشاشیہ کے باشندوں نے شیخ صالح کمال کے اعزاز و تکریم میں ایک عظیم الشان تقریب منعقد کی جس میں علماء و مشائخ اور دیگر اعیان کی بڑی تعداد نے شرکت کی۔

شیخ صالح کمال مختلف اوقات میں بدعات کے قلع قمع سے بھی غافل نہیں رہے اور ان کے ازالہ و روک تھام کے لئے آواز بلند کی، ان دنوں حج کے موقع پر حجاز کی قیام گاہ منی کے میدان میں نماز کی اطلاع کے لئے توپ کا گولہ داغا جاتا اور خیموں کو زیب و زینت سے آراستہ کر کے ان میں بڑے بڑے فانوس روشن کئے جاتے نیز آتش بازی کے مظاہرہ کا اہتمام ہوتا، گویا میلے کا سا سماں ہوتا، آپ نے ان افعال کو اسراف قرار دیا اور ان کی مخالفت میں نمایاں تھے۔

آپ کے استاد شیخ عبدالقادر خوقیر حنفی رحمۃ اللہ علیہ کے پوتے ابوبکر بن محمد عارف خوقیر نے ۱۳۲۷ھ/۱۹۰۹ء میں وہابیت اختیار کرنے کا اعلان کیا جو مکہ مکرمہ میں یہ عقیدہ اپنانے والے اولین مقامی عالم و اہم فرد تھے، اس پر شیخ صالح کمال اور شیخ ابوبکر خوقیر کے درمیان تحریر و تقریر کے ذریعے معرکہ برپا رہا، اور یہ یہ شیخ صالح کمال و دیگر علماء مکہ کی سعی کا نتیجہ تھا کہ شیخ ابوبکر کی مکہ مکرمہ میں مذکورہ افکار پھیلانے کی تمام کوشش ناکام ہوئی، یہ صورت حال برقرار رہی تا آنکہ ۱۳۴۳ھ/۱۹۲۴ء میں نجد کے ال سعود خاندان نے مکہ مکرمہ سمیت پورے حجاز مقدس پر قبضہ کر لیا تو شیخ ابوبکر خوقیر کو نجدی حکومت کی مدد حاصل ہوئی (۴۸) جبکہ شیخ صالح کمال اس انقلاب سے تقریباً ایک عشرہ قبل وفات پا چکے تھے۔

تلامذہ

شیخ صالح کمال کے مشہور شاگردوں میں سے چند کے نام یہ ہیں:

✽ شیخ بکر بن سید ارشد تہمتی شافعی رحمۃ اللہ علیہ (م ۱۳۹۵ھ / ۱۹۷۵ء) انڈونیشیا کے شہر جاوا کے نواح میں گاؤں شیتکو میں پیدا ہوئے اور مقامی علماء سے استفادہ کے بعد مزید حصول علم کے لئے مکہ مکرمہ پہنچے جہاں شیخ صالح کمال وغیرہ اکابرین کی شاگردی اختیار کی پھر واپس وطن جا کر سمفور نامی گاؤں میں سکونت اختیار کر کے وہاں مدرسہ قائم کیا اور عمر بھر وہیں پر درس و تدریس اور عبادت میں مشغول رہے، تقریباً ایک سو اٹھائیس برس کی عمر میں وہیں وفات پائی۔ (۴۹)

✽ شیخ عبدالقادر کردی رحمۃ اللہ علیہ، مکہ مکرمہ کے عالم جلیل، آپ نے مفتی شافعیہ سید عبداللہ بن محمد صالح زاوی کی نقشبندی مجددی رحمۃ اللہ علیہ کی تصنیف ”تحفة الانام فی مآثر البلد الحرام“ کا عربی سے ترکی زبان میں ترجمہ کیا جسے مطبع ماجدیہ مکہ مکرمہ نے ۱۳۲۹ھ / ۱۹۱۱ء میں طبع کیا، فاضل بریلوی کے خلیفہ۔ (۵۰)

✽ شیخ سید عبدالقادر بن محمد سقاف رحمۃ اللہ علیہ (م ۱۳۶۷ھ / ۱۹۴۸ء)، جنوبی یمن کے علاقہ حضرموت کے شہر قیدون میں قبر واقع ہے، حرمین شریفین جا کر وہاں کے اکابرین سے تعلیم پائی، سلسلہ علویہ کے مرشد، معمر، انڈونیشیا وغیرہ میں تبلیغی خدمات انجام دیں۔ (۵۱)

✽ شیخ عراقی بن محمد صالح السخنی رحمۃ اللہ علیہ (م ۱۳۷۹ھ / ۱۹۵۹ء)، طائف میں پیدا ہوئے اور مکہ مکرمہ میں وفات پائی، مدرس مسجد حرم، مطوف، مکہ مکرمہ عدالت کے نائب رئیس قاضی، بیت المال کے معتمد، نائب مجلس اوقاف۔ (۵۲)

✽ شیخ محمد سلطان بن محمد ارون معصومی (م ۱۳۷۹ھ / ۱۹۵۹ء میں زندہ)، بخندہ کے ایک حنفی گھرانے میں پیدا ہوئے اور خوقتہ، بخارا، مکہ مکرمہ، مدینہ منورہ، دمشق، بیت المقدس اور قاہرہ کے سفر کر کے وہاں کے علماء سے اخذ کیا پھر ترک تقلید کے داعی ہوئے اور عربی میں ”هل المسلم ملزم باتباع مذهب معين من المذاهب الاربعة“ نامی کتابچہ لکھ کر وہابیہ سے داد پائی، آئندہ دنوں میں اس کے اردو وغیرہ زبانوں میں تراجم کر کے مفت تقسیم کئے گئے، مکہ مکرمہ میں وفات پائی، آپ نے شیخ صالح کمال سے الاوائل العجلونیہ پڑھی۔ (۵۳)

✽ شیخ سید محمد علی بن حسن بن محمد صالح لکتھی حنفی رحمۃ اللہ علیہ (م ۱۳۷۸ھ / ۱۹۵۹ء)، مکہ مکرمہ میں پیدا ہوئے اور قاہرہ میں وفات پائی، عالم وادیب، ماہر خطاط، ہاشمی عہد کے مکہ مکرمہ میں شاہی کاتب، سعودی عہد میں مجلس شوریٰ کے رکن رہے۔ (۵۴)

✽ شیخ محمد کامل سندھی رحمۃ اللہ علیہ (م ۱۳۵۳ھ/ ۱۹۳۴ء)، مکہ مکرمہ میں پیدا ہوئے اور وہیں پروفات پائی، مدرس مسجد حرم نیز مسجد سے وابستہ تمام عملہ کے عمومی نگران۔ (۵۵)

✽ شیخ محمد مرزوقی ابو حسین بن عبدالرحمن مکی حنفی رحمۃ اللہ علیہ (م ۱۳۶۵ھ/ ۱۹۴۶ء)، فاضل بریلوی کے خلیفہ۔

✽ شیخ محمد یحییٰ بن امان اللہ بن عبداللہ حنفی رحمۃ اللہ علیہ (م ۱۳۸۷ھ/ ۱۹۶۷ء)، مدرس مسجد حرم مکی و مدرسہ فلاح، قاضی طائف، صاحب تصانیف، آپ نے شیخ صالح سے کفایۃ العوام حاشیہ باجوری، اتمام الدراية شرح النقایۃ للسیوطی اور شرح ابن عقیل پڑھیں، آپ کے والد ماجد بھی شیخ صالح کمال کے شاگرد تھے۔ (۵۶)

تصنیفات

شیخ صالح کمال کی جن تصنیفات کے نام معلوم ہو سکے وہ حسب ذیل ہیں:

✽ تبصرة الصبيان في الفقه الحنفی

✽ رسالة في مقتل سيدنا الحسين، سائحہ کر بلا کا بیان۔ (۵۷)

✽ رفع الخصام بين صاحب الصارم و صاحب شفاء السقام، زیارت روضہ

اقدس رسول اللہ صلی اللہ علیہ وسلم کے جواز پر شیخ الاسلام علامہ تقی الدین علی بن عبدالکافی سبکی مصری رحمۃ اللہ علیہ (م ۵۶۷ھ/ ۱۳۵۵ء) کی تصنیف ”شفاء السقام فی زیارة خیر الانام“ اور اس کے انکار پر شیخ محمد بن احمد بن عبداللہادی حنبلی المعروف بہ ابن قدامہ مقدسی (م ۴۴۴ھ/ ۱۳۴۳ء) کی ”الصارم المنکی فی الرد علی ابن السبکی“ کا تقابلی جائزہ، مخطوط مخزونہ مکتبہ مکہ مکرمہ زیر نمبر ۵۰/ فتاویٰ، صفحات ۱۳-۵۸)

✽ القول المختصر المفید لاهل الانصاف فی بیان الدلیل لعمل اسقاط

الصلاة والصوم المشهور عند الاحناف، نماز روزہ کے بارے میں حیلہ اسقاط پر مذہب احناف کے دلائل، یہ ۱۳۲۸ھ کو آپ کے ذاتی اخراجات پر مطبع ماجدیہ مکہ مکرمہ نے طبع کی اور ڈاکٹر شاخ (۵۹) نیز ڈاکٹر عزت (۶۰) نے اس ایڈیشن کے سرورق کا عکس اپنی کتب میں دیا ہے، اور ڈاکٹر خبیب کے بقول یہ کتاب پندرہ صفحات پر طبع ہوئی (۶۱) پروفیسر علامہ سید محمد ذاکر شاہ چشتی سیالوی (پ ۱۳۵۴ھ/ ۱۹۳۴ء) بانی جامعہ الزہراء اہل سنت راولپنڈی نے اس کا اردو ترجمہ ”حیلہ اسقاط کی شرعی حیثیت“ کے نام سے کیا جسے آستانہ عالیہ مرشد آباد پشاور نے شائع کیا۔

مولانا غلام دستگیر قصوری رحمۃ اللہ علیہ سے رابطہ

تیرہویں صدی ہجری مسلمانان عالم کے لئے ہر پہلو سے زوال کی صدی تھی، جس دوران سیاست، صنعت، علم، تجارت، عسکری قوت غرضیکہ زندگی کے ہر اہم شعبہ میں تنزل و جمود کی کیفیت نمایاں ہوئی جس کے نتیجہ میں پوری اسلامی دنیا استعماری قوتوں کے ہاتھ میں کھلونابن کر رہ گئی، مزید آفت یہ کہ اس صدی میں اعتقادی فساد برپا ہوا، اگر بطور خاص خطہ ہند پر نظر ڈالی جائے تو یہاں کے مسلمانوں میں اعتقادی انتشار و تقسیم کی ابتداء اس وقت ہوئی جب شاہ اسماعیل دہلوی بالاکوٹی کی دو تصنیفات ”صراط مستقیم“ ۱۲۳۸ھ/ ۱۸۲۲ء میں اور ”تقویت الایمان“ ۱۲۴۳ھ/ ۱۸۲۶ء میں پہلی بار شائع ہوئیں۔

آئندہ دنوں میں مولوی رشید احمد گنگوہی کی تصنیف ”براہین قاطعہ“ جو ان کے شاگرد مولوی خلیل احمد انپٹھوی کے نام سے ۱۳۰۴ھ/ ۱۸۸۷ء میں پہلی بار شائع ہوئی تو اس کے انداز تحریر نے اسلامیان ہند کو واضح طور پر دو حصوں میں تقسیم کر دیا جو آج تک برقرار ہے (۶۲) اور یہی وہ کتاب ہے جس کی وجہ سے شیخ صالح کمال کا خطہ ہند کے علماء کرام سے پہلا اہم رابطہ ہوا۔

علمائے لاہور کے سرتاج مولانا غلام دستگیر قصوری نقشبندی مجددی رحمۃ اللہ علیہ (م ۱۳۱۵ھ/ ۱۸۹۷ء) نے براہین قاطعہ کی عبارات کے رد میں ضخیم کتاب ”تقدیس الوکیل عن توحین الرشید والخلیل“ اردو میں تالیف کی اور اس کی تلخیص کا خود ہی عربی ترجمہ کر کے ۱۳۰۷ھ/ ۱۸۹۰ء میں لاہور سے جاز مقدس پہنچے، جہاں تقریباً ایک برس مقیم رہے، جس دوران اسے مکہ مکرمہ و مدینہ منورہ کے اکابر علماء کے سامنے پیش کیا، شیخ صالح کمال نہ صرف مفتی بلکہ قاضی تعینات رہ چکے تھے لہذا اس شرعی قضیہ میں آپ کی رائے اہمیت رکھتی تھی، چنانچہ مولانا قصوری نے اسے آپ کے سامنے رکھا جس پر شیخ صالح کمال نے براہین قاطعہ میں مذکور افکار کو مردود قرار دیتے ہوئے تقدیس الوکیل پر تقریظ قلمبندی، مولانا قصوری کی اس کتاب کے اردو متن کے متعدد ایڈیشن شائع ہو چکے ہیں جس میں شیخ صالح کمال وغیرہ علمائے حرمین شریفین کی تقریظات کے اردو تراجم شامل ہیں۔

فاضل بریلوی سے رابطہ

مولانا احمد رضا خاں بریلوی اور شیخ صالح کمال کے درمیان عملی تعارف کا آغاز اس وقت ہوا جب دیوبندی افکار کے اکابرین نے صراط مستقیم، تقویۃ الایمان، براہین قاطعہ کے مندرجات کی مکمل تائید اور دفاع کا راستہ اختیار کیا اور علماء اہل سنت و جماعت کی طرف سے بھرپور مزاحمت کے نتیجہ میں ان کتب کے مؤیدین میں سے کچھ نے بعض معتزلہ افراد کی حمایت سے انجمن ندوۃ العلماء لکھنؤ کی بنیاد رکھ کر اس کے منبر سے فرقہ واریت کے خاتمہ کا حسین نعرہ بلند کیا اور صلح کلیت کا لبادہ اوڑھ کر اس مزاحمت کو بے اثر کرنے کی کوشش کی۔

انجمن ندوۃ العلماء کا تاسیسی اجلاس ۱۳۱۱ھ/ ۱۸۹۳ء میں مدرسہ فیض عام کانپور میں ہوا جس میں

فاضل بریلوی نے بھی شرکت کی لیکن آئندہ دنوں میں آپ جیسے ہی اس کے قیام کے اصل مقاصد پر مطلع ہوئے، آپ نے نہ صرف اس سے علیحدگی اختیار کر لی بلکہ پھر عمر بھر اس کے عزائم کو بے نقاب کرنے میں قلم کا بھرپور استعمال کیا اور اردو میں اس موضوع پر کئی ایک کتابیں لکھیں، اسی ضمن میں آپ نے ندوی افکار کی جزئیات پر عربی میں اٹھائیس سوالات مرتب کر کے خود ہی ان کے جوابات قلمبند کئے پھر یہ مفصل شرعی فتویٰ بعض حجاج کے ذریعے علماء حرمین شریفین کی خدمت میں ارسال کیا تاکہ اس بارے میں ان کی گراں قدر رائے معلوم کی جاسکے، چنانچہ مکہ مکرمہ و مدینہ منورہ کے بیس سے زائد علماء کرام نے اس کے مندرجات کی تائید و توثیق میں فتاوے و تقریظات لکھیں جن میں شیخ صالح کمال کا اسم گرامی بھی شامل ہے۔ (۶۳)

یہ کتاب ”فتاویٰ الحرمین بر جف ندوة المین“ کے تاریخی نام سے ۱۳۱۷ھ میں بمبئی سے بعد ازاں اردو ترجمہ کے ساتھ لاہور سے شائع ہوئی علاوہ ازیں شیخ حسین حلمی ایشیق حنفی نقشبندی مجددی خالدی حفظہ اللہ تعالیٰ نے استنبول سے اس کے عربی متن کے متعدد ایڈیشن شائع کئے، اور یہی کتاب فاضل بریلوی و شیخ صالح کمال کے درمیان رابطہ کی پہلی کڑی ہے۔

فتاویٰ الحرمین کی اشاعت کے تقریباً چھ برس بعد ۱۳۲۳ھ/۱۹۰۵ء میں فاضل بریلوی حجاز مقدس پہنچے تو ان دنوں شیخ صالح کمال مسجد حرم مکہ میں امام و خطیب و مدرس کے فرائض انجام دے رہے تھے جب کہ قاضی جدہ و مکہ مکرمہ نیز مفتی احتاف کے مناصب ترک کئے ایک عرصہ بیت چکا تھا، اس موقع پر ان دونوں اکابرین کے درمیان پہلی باقاعدہ ملاقات کس پس منظر میں ہوئی، اس کی تفصیل فاضل بریلوی نے خود یوں بیان کی:

”اس بار سرکار حرم محترم میں میری حاضری بے اپنے ارادے کے جس غیر متوقع اور غیر معمولی طریقوں پر ہوئی..... وہ حکمت الہیہ یہاں (مکہ مکرمہ) آکر کھلی، سننے میں آیا ہے وہاں پہلے سے آئے ہوئے ہیں جن میں خلیل احمد انپٹھی اور بعض وزراء ریاست و دیگر اہل ثروت بھی ہیں، حضرت شریف (گورنر مکہ مرمہ) تک رسائی پیدا کی ہے اور مسئلہ علم غیب چھیڑا ہے اور اس کے متعلق کچھ سوال اعلم علماء مکہ حضرت مولنا صالح کمال سابق قاضی مکہ و مفتی حنفیہ کی خدمت میں پیش ہوا ہے، میں حضرت موصوف کی خدمت میں گیا، حضرت مولنا وحی احمد صاحب محدث سورتی رحمۃ اللہ علیہ کے صاحبزادے عزیزی مولوی عبدالاحد صاحب بھی ہمراہ تھے، میں نے بعد سلام و مصافحہ مسئلہ علم غیب پر تقریر شروع کی اور دو گھنٹہ تک اسے آیات و احادیث و اقوال ائمہ سے ثابت کیا.....“ (۶۴)

اس کے بعد فاضل بریلوی و شیخ صالح کمال کے درمیان اس موضوع پر گفتگو جاری رہی، ۲۵ رذی الحجہ ۱۳۲۳ھ کو نماز عصر کے بعد مسجد حرم مکہ کے کتب خانہ میں دونوں علماء میں پھر ملاقات ہوئی جس کا سبب

خود فاضل بریلوی نے یہ بتایا:

”حضرت مولانا شیخ صالح کمال نے جیب سے ایک پرچہ نکالا جس پر علم غیب کے متعلق پانچ سوال تھے، مجھ سے فرمایا یہ سوال وہابیہ نے حضرت سیدنا (گورنر مکہ مکرمہ) کے ذریعہ سے پیش کئے ہیں اور آپ سے جواب مقصود ہے۔“ (۶۵)

مسلمانوں کے اس دور زوال میں جو اعتقادی و فکری مباحث پورے زور شور سے منظر عام پر آئے انہی میں ایک موضوع علم غیب ہے، اللہ تعالیٰ نے خاتم النبیین والمرسلین حبیب رب العالمین سیدنا محمد بن عبد اللہ صلی اللہ علیہ وسلم کو جو علوم عطا فرمائے، آپ کی امت کہلانے والے چند افراد نے ان علوم کی حدود تعین کرنے کی جسارت کرتے ہوئے ایسے کلمات اور تضادات اپنی کتب میں چھوڑے کہ استدلال اور عدل وانصاف کے الفاظ بے معنی ہو کر رہ گئے، گورنر مکہ مکرمہ و شیخ صالح کمال کی وساطت سے علم غیب کے بارے میں سوالات کا فاضل بریلوی کو پیش کرنا اسی جسارت کی ایک کڑی تھی۔

معلوم رہے کہ مسئلہ علم غیب پر عرب و عجم کے علماء اہل سنت اور دیگر منصف مزاج اہل علم نے فاضل بریلوی سے قبل اور آپ کے بعد عربی زبان میں متعدد کتب تصنیف کر کے اس موضوع کو بخوبی واضح کیا، ایسی چند کتب کے نام یہ ہیں:

❖ ملائک الطلب فی جواب استاذ حلب، تصنیف محدث مسند خطیب، ادیب و مراکش کے شہر سلجماہ کے قاضی شیخ عبد الملک بن محمد تاجمعی رحمۃ اللہ علیہ (م ۱۱۱۸ھ / ۱۷۰۶ء)، علوم مصطفیٰ صلی اللہ علیہ وسلم کے بارے میں عارف باللہ شیخ احمد بن عبدالحی حلی رحمۃ اللہ علیہ مدفون فاس مراکش کے پیش کردہ سوال کے جواب میں تصنیف کی گئی، جس میں معاصر شیخ حسن بن مسعود یوسی فاسی (م ۱۱۰۲ھ / ۱۶۹۱ء) کا رد کیا گیا۔

❖ خلع الاطمار الیوسیة بدفع الامطار الیوسیة، شیخ عبد الملک بن محمد تاجمعی، شیخ حسن یوسی کے تعاقب میں آپ کی دوسری تصنیف، فاضل بریلوی کے مراکشی خلیفہ محدث خلیفہ محدث و مسند علامہ سید محمد عبدالحی کتانی مالکی رحمۃ اللہ علیہ کے ذخیرہ کتب میں اس کا قلمی نسخہ موجود تھا جس پر خود مصنف کے قلم سے تصحیحات درج تھیں۔ (۶۶)

❖ الكشف والتبيان عما خفي عن الاعيان، فی سر آية، ماكنت تدري ما الكتاب والايمان، صوفیاء کے سلسلہ کتانیہ کے بانی و صاحب تصانیف کثیرہ علامہ سید محمد بن عبد الکبیر کتانی مالکی شہید رحمۃ اللہ علیہ (م ۱۳۲۷ھ / ۱۹۰۷ء)، فاضل بریلوی کے خلیفہ علامہ سید عبدالحی کتانی کے بڑے بھائی، مطبوعہ فاس ۱۳۳۲ھ، صفحات ۶۴-۶۷۔

☆ **الياقوت والمرجان، في العلم النبوي، علامه سيد محمد بن عبد الكبير كتاني مالكي**

شہید۔ (۶۸)

☆ **النير الوضي في علم النبي صلى الله عليه وسلم، مولانا قاضي محمد نور قادري**

چکوڑوی چکوالی رحمۃ اللہ علیہ (م ۱۳۳۳ھ / ۱۹۱۴ء تقریباً)، مصنف نے فاضل بریلوی سے سند روایت حدیث حاصل کی، غیر مطبوع۔ (۶۹)

☆ **جلاء القلوب من الاصداء الغيبية ببيان احاطه عليه السلام بالعلوم**

الكونية، محدث کبیر و صاحب الرسالۃ المستطرفة علامہ سید محمد بن جعفر کتانی مالکی فاسی مراکشی رحمۃ اللہ علیہ (م ۱۳۴۵ھ / ۱۹۲۷ء)، تین ضخیم جلدوں زیر طبع، مصنف نے فاضل بریلوی کی تصنیف الدولۃ المکیہ پر تقریظ لکھی جو غیر مطبوع ہے۔ (۷۰)

☆ **التحقيق المصون في علم الغيب بما كان يكون، شیخ عبدالستار بن**

عبدالوہاب دہلوی مکی (م ۱۳۵۵ھ / ۱۹۳۶ء)، مخطوط مخزونہ مکتبہ حرم مکی زیر نمبر ۲۱۳۲ بخط مصنف۔ (۷۱)

☆ **كشف رين الريب عن مسئلة علم الغيب، مولانا محمد عبدالباقي لکھنوی مہاجر**

مدنی رحمۃ اللہ علیہ (م ۱۳۶۴ھ / ۱۹۴۵ء)، مولانا محمد عبدالعلیم صدیقی میرٹھی مدنی رحمۃ اللہ علیہ کے استاد۔ (۷۲)

☆ **مطابقة الاختراعات العصرية بما اخبر عنه خير البرية، محدث اعظم مراکش**

صاحب تصانیف کثیر علامہ سید احمد بن محمد صدیق غماری حسنی ازہری شافعی شاذلی رحمۃ اللہ علیہ (م ۱۳۸۰ھ / ۱۹۶۰ء)، متعدد ایڈیشن طبع ہوئے، حال ہی میں اس کی تلخیص شائع ہوئی، اس کا مکمل اردو ترجمہ ماہنامہ ترجمان اہل سنت کراچی میں قسط وار اور بعد ازاں لاہور سے کتابی صورت میں شائع ہوا۔

☆ **الفضل الاعلم على الرسول صلى الله عليه وسلم، في تفسير قوله**

تعالیٰ، وعلمك ما لم تكن تعلم، علامہ سید محمد صالح بن احمد خطیب حسنی قادری شافعی دمشقی رحمۃ اللہ علیہ (م ۱۴۰۱ھ / ۱۹۸۱ء)۔ (۷۳)

☆ **علم الغيب، ما هر رضویات پروفیسر ڈاکٹر محمد مسعود احمد نقشبندی مجددی حفظہ اللہ**

تعالیٰ (پ ۱۳۴۹ھ / ۱۹۳۰ء)، اردو سے عربی ترجمہ مفتی محمد کرم احمد مجددی دہلوی، مطبوعہ کراچی، دوسرا ترجمہ مولانا سید فخر الدین اویسی، مطبوعہ ڈربن ساؤتھ افریقہ۔ (۷۴)

☆ **الغرض شیخ صالح کمال کے پیش کردہ سوالات کا فاضل بریلوی نے مفصل جواب لکھا اور پھر مسجد**

حرم مکی کے شیخ الخطباء والائمہ شیخ احمد ابوالخیر بن عبداللہ مرداد حنفی رحمۃ اللہ علیہ (م ۱۳۳۵ھ / ۱۹۱۷ء) کی

خواہش پر (۷۵) فاضل بریلوی نے اس میں غیوبِ خمسہ کی بحث کا اضافہ کیا (۷۶)، پھر اس کا مبیضہ تیار کر کے اس کتاب کا تاریخی نام ”الدولة المکیة بالمادة الغیبیة“ رکھا اور یہ حضرت مولانا شیخ صالح کمال کی خدمت میں پہنچادی گئی۔ (۷۷)

شیخ صالح کمال نے اسے کامل طور پر مطالعہ فرمایا اور شام کو گورنر مکہ کے یہاں تشریف لے گئے، ان دنوں سید علی پاشا بن عبد اللہ حسنی مکہ مکرمہ کے گورنر تھے اور بقول فاضل بریلوی ذی علم تھے (۷۸) عشاء کی نماز کے بعد نصف شب تک گورنر کا دربار منعقد ہوتا تھا، اس روز دربار میں فاضل بریلوی کے علاوہ شہر کے علماء و اعیان اور دیگر شخصیات حاضر ہوئیں، پھر شیخ صالح کمال نے دربار میں کتاب پیش کی اور علی الاعلان فرمایا:

”اس شخص نے وہ علم ظاہر کیا جس کے انوار چمک اُٹھے اور جو ہمارے خواب میں بھی نہ

تھا۔“ (۷۹)

گورنر نے کتاب پڑھنے کا حکم دیا، شیخ صالح کمال نے پڑھنا شروع کی، اس کے دلائل قاہرہ سن کر گورنر نے باوازا بلند فرمایا:

”اللہ تعالیٰ تو اپنے حبیب صلی اللہ علیہ وسلم کو غیب کا علم عطا فرماتا ہے اور یہ (وہابیہ) منع کرتے

ہیں۔“ (۸۰)

نصف شب تک نصف کتاب سنائی گئی تو دربار برخاست ہونے کا وقت آگیا، اس دوران شیخ صالح کمال نے گورنر سے خلیل احمد انپٹھی کے عقائد ضالہ اور کتاب براہین قاطعہ کا ذکر بھی کر دیا تھا، انپٹھی صاحب کو خبر ہوئی تو دوسرے روز شیخ صالح کمال کے ہاں پہنچے اور آپ کو مطمئن کرنے کی کوشش کی لیکن اپنے عزائم میں ناکام ہو کر رات ہی جدہ فرار ہو گئے، صبح کو حضرت مولانا صالح کمال، فاضل بریلوی کے پاس تشریف لے گئے اور خود یہ واقعہ بیان کیا۔ (۸۱)

مذکورہ بالا واقعات پیش آنے تک شیخ صالح کمال آپ کے علم و فضل پر بخوبی آگاہ ہو چکے تھے، چنانچہ فاضل بریلوی کے ساتھ آپ کے روابط اور تبادلہ خیالات کا سلسلہ مزید آگے بڑھا، فاضل بریلوی نے آپ سے ملاقاتوں کا تذکرہ کرتے ہوئے فرمایا:

”فقیر دعوتوں کے علاوہ صرف چار جگہ ملنے کو جاتا، مولانا شیخ صالح کمال اور شیخ العلماء مولانا

محمد سعید باصیل اور مولانا عبدالحق مہاجر الہ آبادی اور کتب خانے میں مولانا سید اسماعیل کے

پاس، رحمۃ اللہ علیہم اجمعین، یہ حضرات اور باقی تمام حضرات فرد گاہ فقیر پر تشریف لایا

کرتے صبح سے نصف شب کے قریب ملاقاتوں ہی میں وقت صرف ہوتا، مولانا شیخ صالح

کمال کی تشریف آوری کی تو گنتی نہیں (۸۲)، تین تین پہر میری ان کی مجالست ہوتی اور

اس میں سواند اکرات علمیہ کے کچھ نہ ہوتا، جس زمانہ میں قاضی مکہ رہے تھے اس وقت کے اپنے فیصلوں کے مسئلے دریافت فرماتے، فقیر جو بیان کرتا اگر ان کے فیصلہ کے موافق ہوتا، بشاشت و خوشی کا اثر چہرہ مبارک پر ظاہر ہوتا اور مخالف ہوتا تو ملال و کبیدگی، اور یہ سمجھتے کہ مجھ سے حکم میں لغزش ہوئی۔“ (۸۳)

”مکہ مکرمہ میں پلنگ کا رواج نہیں بالا خانوں میں زمین پر فرش ہیں، اس پر سوتے ہیں مگر حضرت سید اسماعیل و حضرت مولانا شیخ صالح کمال رحمہما اللہ تعالیٰ نے میرے لئے ایک عمدہ پلنگ منگوادیا تھا، ایام مرض میں میں اسی پر سوتا تھا اور علماء و عظماء عیادت کو آتے اور فرش پر تشریف رکھتے میں اس سے نادم ہوتا، ہر چند چاہتا کہ نیچے اتروں مگر قسموں سے مجبور فرماتے۔“ (۸۴)

فاضل بریلوی مناسک حج ادا کر چکے تھے، بخار کا مرض شدت اختیار کئے ہوئے تھا، مدینہ منورہ حاضری کا مرحلہ ابھی طے نہیں ہوا تھا، اس حالت میں شوق مدینہ طیبہ غالب تھا کہ ایک روز آپ نے فرمایا! روضہ انور پر ایک نگاہ پڑ جائے پھر دم نکل جائے، اس پر حضرت مولانا شیخ صالح کمال نے جواباً فرمایا: ”ہرگز نہیں بلکہ آپ روضہ انور پر اب حاضر ہو کر پھر حاضر ہوں، پھر حاضر ہوں پھر مدینہ طیبہ میں وفات نصیب ہو۔“ (۸۵)

ایک اور مجلس میں مولانا شیخ صالح کمال نے فاضل بریلوی کو مکہ مکرمہ میں شادی اور مستقل قیام کی تجویز پیش کی۔ (۸۶)

شیخ صالح کمال نے فاضل بریلوی کی امامت میں متعدد بار نماز ادا فرمائی، جس کی صورت یوں پیش آئی کہ امام اعظم ابو حنیفہ رحمۃ اللہ علیہ کے نزدیک نماز عصر کا وقت دو مثل سایہ گزر کر ہے، لیکن ان دنوں مسجد حرم مکی میں حنفی مصلیٰ پر یہ نماز قول صاحبین رضی اللہ تعالیٰ عنہما کے مطابق مثل دوم کے شروع میں پڑھی جاتی، اس بارے میں فاضل بریلوی فرماتے ہیں:

”فقیر کا معمول ہے کہ کسی مسئلہ میں بے خاص مجبوری کے قول امام اعظم سے عدول نہیں کرتا چنانچہ میں اس جماعت میں بہ نیت نفل شریک ہو جاتا اور فرض عصر مثل دوم کے بعد میں اور حضرت مولانا شیخ صالح کمال حضرت مولانا سید اسماعیل و دیگر بعض محتاطین حنفیہ اپنی جماعت سے پڑھتے جس میں وہ حضرات امامت پر اس فقیر کو مجبور فرماتے۔“ (۸۷)

فاضل بریلوی کے اسی قیام مکہ مکرمہ کے دوران شیخ صالح کمال نے آپ کی مزید تین تصنیفات حسام الحرمین، الدولة المکیہ اور کفل الفقہ پر تقریظات لکھیں اور اول الذکر کتاب پر تقریظ میں فاضل بریلوی کو ان الفاظ سے یاد کیا:

”العالم العلامة بحر الفضائل وقرة عيون العلماء الامائل مولانا اشيق
المحقق بركة الزمان احمد رضا خان البريلوى حفظه الله والبقاه ومن كل
سوء ومكروه وقاه اما بعد فعليكم السلام ايها الامام المقدم ورحمته الله
وبركاته على الدوام“۔ (۸۸)

شیخ صالح کمال مکہ مکرمہ کے عالم کبیر نیز عمر میں فاضل بریلوی سے تقریباً نو برس بڑے تھے لیکن
آپ سے استفادہ کرنے میں کسی بات کو آڑے نہیں آنے دیا، شیخ صالح کمال کی شدید خواہش پر فاضل
بریلوی نے ۹/ صفر ۱۳۲۴ھ کے روز آپ کو انسٹھ علوم، قرآن مجید، حدیث، فقہ، تصوف، صوفیاء کے مشہور
سلاسل، قصیدہ غوثیہ، صلاۃ غوثیہ، اوراد و وظائف وغیرہ کی متداول کتب میں سند روایت و اجازت بنام
”الاجازة الرضوية لمبجل نكة البهية“ مرتب کر کے عطا کی (۸۹) فاضل بریلوی کے الفاظ یہ ہیں:
”حضرت مولانا شیخ صالح کمال رحمۃ اللہ علیہ نے بار بار کے اصرار کے ساتھ مجھ سے

اجازت نامہ لکھوایا جسے میں نے ادباً کئی روز ٹالا جب مجبور فرمایا لکھ دیا“۔ (۹۰)
فاضل بریلوی مکہ مکرمہ میں تقریباً تین ماہ قیام کے بعد ۲۴/ صفر ۱۳۲۴ھ کو مدینہ منورہ روانہ ہو گئے
اور وہاں کی حاضری کے بعد واپس وطن آ گئے، لیکن شیخ صالح کمال کے دل و دماغ میں آپ کی یاد باقی رہی،
چنانچہ فاضل بریلوی کے خلیفہ مکتبہ حرم مکی کے نگران سید اسماعیل بن خلیل حنفی رحمۃ اللہ علیہ نے ۱۲/ رجب
۱۳۲۴ھ کو مکہ مکرمہ سے ایک خط آپ کی خدمت میں بریلی ارسال کیا تو اس میں شیخ صالح کمال وغیرہ مکی
احباب کی خیریت و مشاغل کا ذکر کرتے ہوئے یہ لکھا:

”سیدی شیخ صالح کمال تو ہر مجلس میں آپ کے کمالات بیان کرتے رہتے ہیں“۔ (۹۱)

اعترافِ عظمت

✽ شیخ صالح کمال کی زندگی میں ان کی جو تصنیف مکہ مکرمہ سے شائع ہوئی اس کے سرورق
پر آپ کا اسم گرامی ان القاب کے ساتھ درج ہے:

”العالم الفاضل والاستاذ الكامل عندة العلماء الاعلام ببلد الله الحرام
العلامة الشيخ محمد صالح كمال الحنفى مفتى السادة الاحناف بمكة
المكرمة سابقا والمدرس والخطيب والامام بالمسجد الحرام المكي ابن
المرحوم العلامة المحقق والدراكة الدقق الشيخ صديق كمال نفع الله
بعلومهما المسلمين وعزز بار شادهما شريعة سيد المرسلين
آمين“۔ (۹۲)

✽ عبدالحسن بن یعقوب صحاف (م ۱۳۵۰ھ / ۱۹۳۱ء) مکہ مکرمہ کے مشہور شاعر تھے (۹۳) شیخ صالح کمال نے شیخ العلماء کا منصب سنبھالا تو آپ کے اعزاز میں اہل مکہ نے جو تقریب منعقد کی، اس میں انہوں نے آپ کی مدح میں قصیدہ پڑھا جس کا مطلع یہ ہے:

کمال علمك قد زانت به الرتب
ومكة عمها من فخرها الطرب (۹۴)

✽ شیخ محمد بن سلیمان حسب اللہ شافعی رحمۃ اللہ علیہ جو مکہ مکرمہ کے معمر عالم و مسجد حرم میں تفسیر، حدیث، فقہ و اصول اور مسجد نبوی میں کتاب الشفاء کے مدرس نیز صاحب تصانیف تھے، آپ خانہ کعبہ کے مقام ملتزم پر نماز کے لئے موجود تھے کہ شیخ صالح کمال کے جنازہ کی آمد پر مطلع ہوئے، اس پر آپ نے شیخ صالح کمال کے علمی مقام کے اعتراف میں یہ الفاظ کہے:

”اليوم مات فقه ابي حنيفة“۔ (۹۵)

✽ قاضی مکہ مکرمہ و مسجد حرم کے شیخ الخطباء والائمہ نیز فاضل بریلوی کے خلیفہ شیخ عبداللہ ابوالخیر مرداد حنفی شہید رحمۃ اللہ علیہ یوں رقمطراز ہوئے:

” صالح بن صديق بن عبد الرحمن كمال الحنفى العالم الجليل الهمام المدرس
بالمسجد الحرام القدوة الفقيه العلامة الفهامة النبیه“۔ (۹۶)

✽ شیخ صالح کمال کی وفات کے چند عشرے بعد ۱۳۶۰ھ / ۱۹۴۱ء میں ان کے شاگرد شیخ محمد یحییٰ بن امان مکی حنفی رحمۃ اللہ علیہ نے ایک تحریر میں استاد گرامی کا ذکر حسب ذیل الفاظ میں کیا:

” فضيلة الاستاذ الاكبر والمحقق المدقق ذى الوجه الانور مفتى
السادة الحنفية فقيه الحجاز بين على الاطلاق بقية السلف وعمدة
الخلف صالح بن صديق كمال“۔ (۹۷)

✽ فاضل بریلوی کی تصنیف حسام الحرمین پر لکھی گئی شیخ صالح کمال کی تقریظ کے آغاز میں مقرر کا تعارف ان الفاظ میں کرایا گیا ہے:

”مقدم العلماء المحققين وهمام العظماء المدققين العريف
الماهر والغطريف الباهر والسحاب الهامر والقمر الزاهر ناصر السنة
وكاسر الفتنة مفتى الحنفية سابقا ومحط الرجال سابقا ولاحقا ذو العز
والافضال مولانا العلامة الشيخ صالح كمال توجه ذو الجلال بتيجان
العز والجمال“۔ (۹۸)

✽ فاضل بریلوی حجاز مقدس سے واپس وطن تشریف لائے تو عرصہ بعد ایک روز بریلی کی مسجد میں علمائے حجاز کا ذکر کرتے ہوئے آپ کے بارے میں فرمایا:

”حضرت مولانا شیخ صالح کمال کو اللہ تعالیٰ جنات عالیہ عطا فرمائے..... میرے نزدیک مکہ معظمہ میں ان کے پائے کا دوسرا عالم نہ تھا“۔ (۹۹)

وفات

حضرت مولانا شیخ صالح کمال مسجد حرم مکی میں امام و خطیب و مدرس، قاضی جدہ و مکہ مکرمہ، مفتی احناف و شیخ العلماء کے مناصب رفیعہ پر تعینات رہے، اپنے دور کے متعدد گورنر مکہ مکرمہ کے مشیر رہے، اور وسیع و عریض اسلامی سلطنت کے عثمانی خلیفہ کی طرف سے سفارتی مہم پر صنعاء یمن تشریف لے گئے، ان مصروفیات کے ساتھ عقائد و معمولات اہل سنت و فقہ حنفی وغیرہ موضوعات پر تصنیف و تالیف کا کام بھی کیا، لیکن ان تمام تر مناصب و فضائل کے باوجود انتہائی سادہ زندگی بسر کی اور مسجد حرم میں خانہ کعبہ کے سائے میں نماز ادا کی گئی جس میں زندگی کے مختلف شعبوں سے تعلق رکھنے والے بکثرت افراد نے شرکت کی، المعلى قبرستان میں قبر بنی۔ (۱۰۰)

آخر میں واضح رہے کہ حجاز مقدس کے ہی شہر طائف میں بھی کمال نامی ایک خاندان آباد ہے جس میں متعدد علماء و فضلاء ہوئے، جیسا کہ تاریخ طائف پر کتب کے مصنفین شیخ عبداللہ بن بکر کمال (م ۱۳۳۱ھ/ ۱۹۲۲ء)، شیخ عبدالحی بن حسن کمال (م ۱۴۱۲ھ/ ۱۹۹۱ء) اور شیخ محمد سعید بن حسن کمال (م ۱۴۱۶ھ/ ۱۹۹۶ء)، اور یہ ایک الگ کمال خاندان ہے۔

حوالہ جات و حواشی

۱۔ شیخ احمد البشھی کے حالات: نزہۃ الفكر فیما مضیٰ من الحوادث والعبر فی تراجم رجال القرن الثانی عشر والثالث عشر، شیخ احمد بن محمد حضراوی ہاشمی مکی شافعی، تحقیق محمد مصری، طبع اول ۱۹۹۶ء، وزارت ثقافت دمشق شام، جلد ۱، ص ۱۶۶ تا ۱۶۷

۲۔ شیخ حمزہ عاشور کے حالات: اعلام المکیین من القرن التاسع الى القرن الرابع عشر الهجری، شیخ عبداللہ بن عبدالرحمن معلی مکی، طبع اول ۱۴۳۱ھ مطابق ۲۰۰۰ء، الفرقان اسلامک ہرٹج فاؤنڈیشن لندن وجہہ، ج ۲، ص ۶۴۹ / المختصر من کتاب نشر النور والزهر فی تراجم افاضل مکة من القرن العاشر الى القرن الرابع عشر، شیخ عبداللہ بن احمد ابوالخیر مرداد شہید مکی حنفی، تحقیق واختصار محمد سعید عامودی مکی و احمد علی بھوپالی مکی، طبع دوم ۱۴۰۶ھ/ ۱۹۸۶ء، عالم المعرفة جدہ، ص ۱۸۲ تا ۱۸۳ / نظم الدرر فی اختصار نشر النور والزهر فی تراجم افاضل مکة من القرن العاشر

الى القرن الرابع عشر، شیخ عبداللہ بن محمد غازی ہندی کی، مخطوط بخط مصنف کا عکس مخزونہ بہاء الدین
زکریا لاہوری ضلع چکوال، ص ۱۲۰ / نزہۃ الفکر، ج ۱، ص ۳۲۵

۳۔ سید زینی مڑھر کے حالات: نزہۃ الفکر، ج ۱، ص ۴۳۶

۴۔ شیخ عبدالرحمن جمال کبیر کے حالات: اعلام المکیین، ج ۱، ص ۳۴۳ / مختصر
نشر النور، ص ۲۴۰ / نظم الدرر، ص ۱۲۷ تا ۱۲۸

۵۔ شیخ عبدالرحمن کزبری کے حالات: الاعلام، قاموس تراجم لا شهر الرجال والنساء
من العرب والمستعربین والمستشرقین، خیر الدین زرکلی دمشق، طبع ششم ۱۹۸۴م دارالعلم للملایین
بیروت، ج ۳، ص ۳۳۳ / حلیۃ البشر فی تاریخ القرن الثالث عشر، شیخ عبدالرزاق بن حسن بيطار
دمشق، طبع ۱۳۸۰ھ / ۱۹۶۱ء، مجمع اللغة العربية دمشق، ج ۲، ص ۸۳۳ تا ۸۳۶ / فہرس
الفہارس والاثبات ومعجم المعاجم والمشيخات والمسلسلات، سید محمد عبدالحی ستانی، تحقیق
ڈاکٹر احسان عباس، طبع دوم ۱۴۰۲ھ / ۱۹۸۲ء، دار الغرب الاسلامی بیروت، ج ۱، ص ۲۸۵ تا ۲۸۸ /
فہرست المخطوطات، مصطلح الحديث، فواد سید، طبع ۱۳۷۵ھ / ۱۹۵۶ء، دارالکتب المصریۃ
قاہرہ، ج ۱، ص ۵۹ تا ۶۱، ۲۰۵ / معجم منو لفی مخطوطات مکتبۃ الحرم المکی الشریف، شیخ
عبداللہ بن عبدالرحمن معلی کی، طبع اول ۱۴۱۶ھ / ۱۹۹۶ء، شاہ فہد قومی کتب خانہ ریاض، ص ۴۲۵

۶۔ شیخ عبداللہ سراج کے حالات: اعلام المکیین، ج ۱، ص ۴۹۹ / فہرس الفہارس، ج ۲،
۵۲ تا ۵۳ / مختصر نشر النور، ص ۲۹۷ تا ۳۰۰ / نزہۃ الفکر، ج ۲، ص ۶۵ تا ۶۶ / نظم
الدرر، ص ۱۳۲ تا ۱۳۳

۷۔ شیخ عمر بن عبدالکریم کے حالات: سیر و تراجم بعض علمائنا فی القرن الرابع عشر
الہجرۃ، عمر عبدالجبار کی، طبع سوم ۱۴۰۳ھ / ۱۹۸۲ء، مکتبہ تہامہ جدہ، ص ۶۲ حاشیہ / اعلام المکیین، ج ۱،
ص ۱۱۸ تا ۱۱۹ / فہرس الفہارس، ج ۲، ص ۹۶ تا ۹۷ / مختصر نشر النور، ص ۳۷۸ تا ۳۸۰ /
نزہۃ الفکر، ج ۲، ص ۳۰۲ تا ۳۰۳ / نظم الدرر، ص ۱۴۰ تا ۱۴۲

۸۔ شیخ سید محمد سنوی کے حالات: اعلام المکیین، ج ۱، ص ۵۴۲ تا ۵۴۱ / الاعلام، ج ۶،
ص ۲۹۹ / فہرس الفہارس، ج ۱، ص ۱۰۳ تا ۱۰۴، ج ۲، ص ۱۰۴ تا ۱۰۹ / مختصر نشر النور، ص ۴۴۳
تا ۴۴۴ / نظم الدرر، ص ۱۴۶ تا ۱۴۷

۹۔ شیخ محمد صالح رئیس کے حالات: اعلام المکیین، ج ۱، ص ۴۶۱ / الاعلام، ج ۶، ص ۱۶۳ /
مختصر نشر النور، ص ۲۱۴ تا ۲۱۶ / نظم الدرر، ص ۱۲۳ تا ۱۲۴

۱۰۔ مولانا محمد عابد سندھی کے حالات: الامام الفقیہ المحدث الشیخ محمد عابد

السندی الانصارى رئيس علماء المدينة المنورة فى عصره، شیخ سائد بکد اش حلبي، طبع اول ۱۴۲۳ھ، دار البشائر الاسلامیة بیروت، کل صفحات ۵۶۰/ نزہة الخواطر وبهجة المسامع والنواظر، حکیم عبدالحی لکھنوی ندوی وابوالحسن علی ندوی، طبع اول ۱۴۲۰ھ/ ۱۹۹۹ء، دار ابن حزم بیروت، صفحہ ۱۰۹۶ تا ۱۰۹۸/ الاعلام، ج ۶، ص ۱۷۹/ فہرس الفہارس، ج ۱، ص ۳۶۳ تا ۳۷۱، ج ۲، ص ۷۲۰ تا ۷۲۲

۱۱۔ شیخ سید محمد یلین میرغنی کے حالات: اعلام المکیین - ج ۲، ص ۹۵۳/ فہرس الفہارس، ج ۲، ص ۱۱۳۷/ مختصر نشر النور، ص ۴۹۲ تا ۴۹۳/ نظم الدرر، ص ۱۵۴

۱۲۔ شیخ ابراہیم عقیلی کے حالات: نشر الدرر فی تذیل نظم الدرر فی تراجم علماء مکة من القرن الثالث عشر الی الرابع عشر، شیخ عبد اللہ بن محمد غازی ہندی مکی، مخطوط بخط مصنف کا کس مخزنہ بہاء الدین زکریا لاہوری ضلع چکوال، ص ۴ ضمیمہ/ اعلام المکیین، ج ۲، ص ۶۹۱/ مختصر نشر النور، ص ۵۰/ نظم الدرر، ص ۱۵۸

۱۳۔ شیخ جمال بن عبد اللہ کے حالات: ماہنامہ العرب ریاض، شمارہ دسمبر ۱۹۶۷ء، ص ۲۰۰/ اعلام المکیین، ج ۱، ص ۶۸ تا ۶۹/ الاعلام، ج ۲، ص ۱۳۴، ۱۳۵/ سیروتراجم، ص ۶۰ حاشیہ/ مختصر نشر النور، ص ۱۶۱ تا ۱۶۲/ نزہة الفکر، ج ۱، ص ۲۶۸ تا ۲۷۲/ نظم الدرر، ص ۱۱۸ تا ۱۱۹

۱۴۔ شیخ عباس بن جعفر کے حالات: اعلام المکیین، ج ۱، ص ۷۶/ سیروتراجم، ص ۱۷۳ تا ۱۷۴/ فہرس الفہارس، ج ۲، ص ۶۸۶/ مختصر نشر النور، ص ۲۲۸ تا ۲۲۹/ نشر الدرر، ص ۳، ۸ ضمیمہ/ نظم الدرر، ص ۱۸۵ تا ۱۸۶

۱۵۔ شیخ عبد القادر خوقیر کے حالات: سیروتراجم، ص ۲۳۳/ نشر الدرر، ص ۳، ۷ ضمیمہ/ نزہة الفکر، ج ۲، ص ۲۰۴ تا ۲۰۵

۱۶۔ شیخ سید محمد علی وتی کے حالات: اتحاد الاخوان باختصار مطمح الوجدان فی اسانید الشیخ عمر حمدان، شیخ محمد یاسین بن محمد عیسیٰ فادانی مکی، طبع دوم ۱۴۰۶ھ/ ۱۹۸۵ء، دار البصائر دمشق و بیروت، ص ۲۳ تا ۲۴/ الاعلام الشرقیة فی المائتہ الرابعة عشرة الهجریة، شیخ زکی محمد مجاہد مصری، طبع دوم ۱۹۹۴ء، دار الغرب الاسلامی بیروت، ج ۲، ص ۹۱۹/ الدلیل المشری الیٰ فلك اسانید الاتصال بالحبيب البشير صلى الله عليه وعلى آله ذوی الفضل الشہیر وصحبہ ذوی القدر الکبیر، شیخ ابوبکر بن احمد حبشی علوی مکی، طبع اول ۱۴۱۸ھ/ ۱۹۹۷ء، مکتبہ مکیہ مکہ مکرمہ، ص ۴۲۳ تا ۴۲۵/ معجم الشیوخ المدهش المطرب، شیخ عبد الحفیظ قاسی، طبع ۱۳۵۰ھ/ ۱۹۳۱ء، مطبع وطنیہ قاس، ج ۲، ص ۱۲۱ تا ۱۲۶/ معجم الموضوعات المطروقة فی

التالیف الاسلامی و بیان مآلف فیہا، شیخ عبداللہ بن محمد حبشی یمنی، طبع ۲۰۰۰ء، کلچرل فاؤنڈیشن
ابوظہبی، ج ۲، ص ۱۳۵۸ / الاعلام، ج ۶، ص ۳۰۱ / فہرس الفہارس، ج ۱، ص ۱۰۶ تا ۱۱۰ / معجم
متوفی مخطوطات مکتبۃ الحرم المکی الشریف، ص ۵۰۶

۱۷۔ نزہۃ الفکر، ج ۱، ص ۲۹۶ تا ۲۹۸

۱۸۔ نزہۃ الفکر، ج ۲، ص ۵۱

۱۹۔ مختصر نشر النور، ص ۲۲۰ تا ۲۲۱

۲۰۔ شیخ عبدالوہاب برہانپوری چشتی قادری شاذلی (م ۱۰۰۱ھ / ۱۵۹۳ء) کے حالات: اخبار
الاخیار فی احوال الابرار، شیخ عبدالحق محدث دہلوی، فارسی سے اردو ترجمہ اقبال الدین احمد، طبع اول
کمپیوٹر ۱۹۹۷ء، دارالاشاعت اردو بازار کراچی، ص ۳۵۵ تا ۳۶۳ / نزہۃ الخواطر، ص ۵۸۳ تا ۵۸۴ /
نظم الدرر، ص ۴۴ تا ۴۵

۲۱۔ اعلام المکیین، ج ۲، ص ۸۰۹ / مختصر نشر النور، ص ۲۲۰ تا ۲۲۱ / نزہۃ الفکر،

ج ۲، ص ۵۱ تا ۵۲ / نظم الدرر، ص ۱۲۴

۲۲۔ سیر و تراجم، ص ۱۳۹ حاشیہ

۲۳۔ اعلام المکیین، ج ۲، ص ۸۰۹

۲۴۔ اہل الحجاز بعقبہم التاریخی، حسن عبدالحی قزازی، طبع اول ۱۴۱۵ھ / ۱۹۹۴ء،

مطالع المدینۃ جدہ، ص ۱۸۴ / ماہنامہ المنہل جدہ، شمارہ دسمبر ۱۹۸۸ء، ص ۱۶۵ / سیر و تراجم، ص ۱۱۱

۲۵۔ علامہ سید احمد دحلان کے حالات: تاریخ مکہ، احمد سباعی، طبع چہارم ۱۳۹۹ھ / ۱۹۷۹ء،

دارمکتبۃ للطباعۃ مکہ مکرمہ، ص ۵۸۷ / رجال من مکہ المکرمۃ، زہیر محمد جمیل کتبی، طبع اول ۱۴۱۲ھ /

۱۹۹۲ء، دارالفنون جدہ، ج ۳، ص ۱۸۸ تا ۱۹۶ / فہرس مخطوطات مکتبۃ مکہ المکرمۃ، پروفیسر

ڈاکٹر عبدالوہاب ابراہیم سلیمان کی وغیرہ دس اہل علم نے مل کر مرتب کی، طبع ۱۴۱۸ھ / ۱۹۹۷ء، شاہ فہد قومی

کتب خانہ ریاض، ص ۵۱۳ / نشر المآثر فی من ادراکۃ من الاکابر، شیخ عبدالستار دہلوی کی، مخطوط بخط

مصنف کا عکس مخزنہ بہاء الدین زکریا لائبریری ضلع چکوال، ص ۱۱ تا ۲۸ / ماہنامہ العرب ریاض، شمارہ

مئی ۱۹۷۱ء، ص ۸۶۴ تا ۸۶۸ / سالنامہ معارف رضا کراچی، شمارہ ۱۴۱۹ھ / ۱۹۹۸ء، ص ۷۷ تا ۷۸ /

اعلام المکیین، ج ۱، ص ۵۹ / الاعلام، ج ۱، ص ۱۲۹ / الاعلام الشرقیۃ، ج ۱، ص ۲۶۵ تا ۲۶۶ / حلیۃ

البشر، ج ۱، ص ۱۰۴ تا ۱۸۳ / فہرس الفہارس، ج ۱، ص ۳۹۰ تا ۳۹۲ / معجم متوفی

مخطوطات مکتبۃ الحرم المکی الشریف، ص ۶۸، ۳۱۲ / نزہۃ الفکر، ج ۱، ص ۱۸۶ تا ۱۹۰ /

نظم الدرر، ص ۱۵۹ تا ۱۶۰

۲۶۔ مولانا رحمت اللہ کیرانوی کے حالات عربی کتب میں: اعلام الحجاز فی القرن الرابع عشر للهجرة، محمد علی مغربی، طبع دوم ۱۴۱۵ھ/۱۹۹۴ء، مطابع دارالبلاد جدہ، ج ۲، ص ۲۸۶ تا ۳۱۳/ الحركة الادبية في المملكة العربية السعودية، ڈاکٹر بکری شیخ امین، طبع چہارم ۱۹۸۵ء، دارالعلم للملایین بیروت، ص ۱۴۷ تا ۱۴۸/ علماء العرب في شبه القارة الهندية، شیخ یونس ابراہیم سامرائی، طبع ۱۹۸۶ء، وزارت اوقاف بغداد عراق، ص ۵۰/ المدرسة الصولتية، ڈاکٹر احمد حجازی السقا، طبع اول ۱۳۹۸ھ/۱۹۷۸ء، دارالانصار قاہرہ، ص ۲۵ تا ۳۲/ من تاريخنا، محمد سعید عامودی کی، طبع سوم ۱۴۰۱ھ/ ۱۹۸۱ء، دارالاصالة ریاض، ص ۲۶۱ تا ۲۷۱/ ماہنامہ البعث الاسلامی لکھنؤ، شمارہ اگست ستمبر ۱۹۸۸ء، ص ۷ تا ۷/ ماہنامہ المنہل جدہ، شمارہ دسمبر ۱۹۸۸ء، ص ۱۵۲ تا ۱۶۶/ اعلام المکین، ج ۲، ص ۶۵۸ تا ۶۶۱/ الاعلام، ج ۳، ص ۱۸/ اهل الحجاز، ص ۱۸۶ تا ۱۸۷/ تاریخ مکہ، ص ۵۸۰ تا ۵۸۱/ سیروتراجم، ص ۱۰۸ تا ۱۸۷/ تاریخ مکہ، ص ۵۸۰ تا ۵۸۱/ سیروتراجم، ص ۱۰۸ تا ۱۱۲/ نزہۃ الخواطر، ص ۱۲۲۸ تا ۱۲۲۹

۲۷۔ اعلام المکین، ج ۲، ص ۸۱۰/ اهل الحجاز، ص ۲۷۵/ سیروتراجم، ص ۱۳۹/ مختصر نشر النور، ص ۳۷۲

۲۸۔ شیخ حسین دحلان کے حالات: اعلام المکین، ج ۱، ص ۴۲۵/ سیروتراجم، ص ۱۱۰/ حاشیہ/ مختصر نشر النور، ص ۱۷۹/ نظم الدرر، ص ۱۷۳

۲۹۔ شیخ محمد مرزوقی کے حالات: تذکرہ خلفائے اعلیٰ حضرت، محمد صادق قسوری و پروفیسر مجید اللہ قادری، طبع ۱۴۱۳ھ/۱۹۹۲ء ادارہ تحقیقات امام احمد رضا کراچی، ص ۸۰ تا ۸۳/ تشنیف الاسماع بشیوخ الاجازة والسماع، شیخ محمود سعید مدوح، طبع اول، سن تصنیف ۱۴۰۳ھ، مطبع شباب قاہرہ، ص ۵۰۸ تا ۵۰۹/ سالنامہ معارف رضا کراچی، شمارہ ۱۹۹۹ء، ص ۱۹۷/ اعلام المکین، ج ۲، ص ۸۶۳ تا ۸۶۴/ اهل الحجاز، ص ۲۸۳ تا ۲۸۴/ الدلیل المشیر، ص ۳۸۳ تا ۳۸۸/ سیروتراجم، ص ۲۴۰ تا ۲۴۳/ مختصر نشر النور، ص ۴۰۲ تا ۴۰۳/ نظم الدرر، ص ۲۱۱ تا ۲۱۲

۳۰۔ حسام الحرمین علیٰ منہر الکفر والمین، مولانا احمد رضا خاں بریلوی، طبع ۱۳۹۵ھ/۱۹۷۵ء، مکتبہ نبویہ لاہور، ص ۴۴

۳۱۔ حسام الحرمین، ص ۴۵

۳۲۔ اعلام المکین، ج ۲، ص ۸۱۰/ اهل الحجاز، ص ۲۷۵/ سیروتراجم، ص ۱۳۹/ مختصر نشر النور، ص ۳۷۲/ نظم الدرر، ص ۲۰۱ تا ۲۰۲

۳۳۔ آپ کی زندگی میں آپ کی جو تصنیف مکہ مکرمہ سے شائع ہوئی اس کے سرورق پر محمد صالح

کمال درج ہے، / اہل الحجاز، ص ۲۸۲ / ت شنیف الاسماع، ص ۵۰۷ / سیروت و تراجم، ص ۱۱۱،
۲۳۳ تا ۲۳۵، ۲۳۶ / فہرس مخطوطات مکتبہ مکہ المکرمہ، ص ۱۷۵

۳۴۔ اہل الحجاز، ص ۲۸۲ / سیروت و تراجم، ص ۲۳۳ / مختصر نشر النور، ص ۲۱۹

۳۵۔ شیخ عمر بقاعی کے حالات: اعلام المکیین، ج ۱، ص ۳۰۰ تا ۳۰۱ / سیروت و تراجم، ص ۱۹۶
حاشیہ / مختصر نشر النور، ص ۲۱۹، ۳۷۵ تا ۳۷۶ / معجم مٹولفی مخطوطات مکتبہ الحرم
المکی الشریف، ص ۲۰۲ / نزہۃ الفکر، ج ۲، ص ۳۰۳ تا ۳۰۴ / نشر المآثر، ص ۱۵ / نظم الدرر،
ص ۱۹۵

۳۶۔ سید عبدالمطلب بن غالب تین بار گورنر مکہ مکرمہ کے منصب پر فائز رہے، ۱۲۳۳ھ میں پانچ
ماہ تک پھر ۱۲۶۷ھ سے ۱۲۷۲ھ اور ۱۲۹۷ھ سے ۱۲۹۹ھ تک۔ (الاعلام، ج ۲، ص ۴، ۱۵۴ / تاریخ مکہ،
ص ۵۵۰ تا ۵۵۱)

۳۷۔ سید عون رفیق پاشا ۱۲۹۹ھ سے اپنی وفات ۱۳۲۳ھ تک گورنر مکہ مکرمہ رہے، طائف میں
وفات پائی۔ (الاعلام، ج ۵، ص ۹۸ تا ۹۹ / الاعلام الشرقية، ج ۱، ص ۳۳ / تاریخ مکہ، ص ۵۵۰ تا
۵۵۱)

۳۸۔ نشر الدرر، ص ۴ ضمیمہ

۳۹۔ تاریخ مکہ، ص ۵۹۰ / سیروت و تراجم، ص ۲۳۳

۴۰۔ امام یمن محمد بن یحییٰ کے حالات: الاعلام، ج ۷، ص ۱۲۲

۴۱۔ امام یمن یحییٰ بن محمد کے حالات: الاعلام، ج ۸، ص ۱۷۰ تا ۱۷۱ / ت شنیف الاسماع،
ص ۵۷۰ تا ۵۷۱

۴۲۔ سلطان عبدالحمید خان دوم ۱۲۹۳ھ / ۱۸۷۶ء سے ۱۳۲۷ھ / ۱۹۰۹ء تک حکمران رہے، آپ
چونیسویں عثمانی خلیفہ تھے۔ (الاعلام الشرقية، ج ۱، ص ۲۹ تا ۳۰ / تاریخ مکہ، ص ۵۵۸ تا ۵۵۹ /
حلیۃ البشر، ج ۲، ص ۹۷ تا ۸۲۰)

۴۳۔ سید علی پاشا ۱۳۲۳ھ / ۱۹۰۵ء سے ۱۳۲۶ھ / ۱۹۰۸ء تک مکہ مکرمہ کے گورنر رہے، قاہرہ میں
وفات پائی۔ (الاعلام، ج ۴، ص ۳۰۹ / تاریخ مکہ، ص ۵۵۷ تا ۵۶۰)

۴۴۔ شیخ عبداللہ صدیق کے حالات: المملووظ، مولانا احمد رضا خاں بریلوی، مدینہ پبلشنگ کمپنی
کراچی، ج ۲، ص ۱۳۷ تا ۱۳۸ / اعلام المکیین، ج ۱، ص ۷۷ / سیروت و تراجم، ص ۱۲۳ / مختصر
نشر النور، ص ۳۰۴ تا ۳۰۵ / نشر المآثر، ص ۱۱ / نظم الدرر، ص ۱۹۸ تا ۱۹۹

۴۵۔ تاریخ مکہ، ص ۵۹۰ / سیروت و تراجم، ص ۱۴۹ تا ۱۵۰ / مختصر نشر النور، ص ۳۰۴ تا

۴۶۔ شیخ محمد سعید باہصیل کے حالات پر راقم کا مضمون ”فاضل بریلوی اور شیخ الاسلام محمد سعید باہصیل کی شافعی“ ملاحظہ فرمائیں

۴۷۔ سید حسین بن علی ۱۳۲۶ھ کو گونز مکہ مکرمہ تعینات ہوئے اور ۱۳۳۴ھ/۱۹۱۶ء کو پورے جاز مقدس کو خلافت عثمانیہ سے الگ کر کے مملکت ہاشمیہ جاز قائم کر لی اور خود اس کے بادشاہ ہوئے، مسجد اقصیٰ میں قبر واقع ہے۔ (الاعلام، ج ۲، ص ۲۴۹ تا ۲۵۰/الاعلام الشریقی، ج ۱، ص ۲۲ تا ۲۳/تاریخ مکہ، ص ۶۱ تا ۵۶۲، ۵۹۷ تا ۸۷۶)

۴۸۔ شیخ ابوبکر خوقیر کے حالات: معجم مصنفات الحنابلہ، ڈاکٹر عبداللہ بن محمد طریقی، طبع اول ۱۴۲۲ھ/۲۰۰۱ء، مصنف نے ریاض سے شائع کی، ج ۶، ص ۲۹۲ تا ۲۹۵/نموذج الاعمال الخیریۃ فی ادارۃ الطباعة المنیریۃ، شیخ محمد منیر عبدۃ آغا دمشقی، طبع دوم ۱۴۰۹ھ/۱۹۸۸ء، مکتبۃ امام شافعی ریاض، ص ۹۸ تا ۱۰۱/اعلام المکیین، ج ۱، ص ۳۱۵ تا ۳۱۶/الاعلام، ج ۲، ص ۷۰/سیر و تراجم، ص ۲۲ تا ۲۴/نثر الدرر، ص ۱۷

۴۹۔ شیخ بکرتبتی کے حالات: تشنیف الاسماء، ص ۱۲۱ تا ۱۲۲

۵۰۔ شیخ عبدالقادر کردی کے حالات اردو و عربی کی متداول کتب میں درج نہیں تاہم حسب ذیل کتب میں آپ کا مختصر ذکر ہے/الاجازات المتینۃ لعلماء بکۃ والمدینۃ، مولانا احمد رضا خاں بریلوی، سن اشاعت درج نہیں، منظمۃ الدعوة الاسلامیۃ اندرون لوہاری دروازہ لاہور، ص ۱۲، ۱۳، ۵۴، ۵۵/بواکیر الطباعة والمطبوعات فی بلاد الحرمين الشریفین، ڈاکٹر احمد محمد خذیب، طبع ۱۴۰۸ھ/۱۹۸۷ء، شاہ فہد قومی کتب خانہ ریاض، ص ۳۳/الطباعة فی المملكة العربیۃ السعودیۃ، ڈاکٹر عباس بن صالح تاشقندی، طبع اول ۱۴۱۹ھ/۱۹۹۹ء، شاہ فہد قومی کتب خانہ ریاض، ص ۹۱/علماء عرب کے خطوط فاضل بریلوی کے نام، محمد شہاب الدین رضوی، طبع اول ۱۴۱۷ھ/۱۹۹۶ء، رضا اکیڈمی بمبئی، ص ۳۴/مکتبۃ مکہ المکرمہ، ڈاکٹر عبدالوہاب ابراہیم ابوسلیمان، طبع ۱۴۱۶ھ/۱۹۹۵ء، شاہ فہد قومی کتب خانہ ریاض، ص ۶۶/تذکرہ خلفائے اعلیٰ حضرت، ص ۶۷/الملفوظ، ج ۲، ص ۱۳۵

۵۱۔ شیخ عبدالقادر سقاف کے حالات: الدلیل المشیر، ص ۱۸۹ تا ۱۹۳

۵۲۔ شیخ عربی یحییٰ کے حالات: اعلام المکیین، ج ۱، ص ۴۹۵/اہل الحجاز، ص ۲۷ تا ۲۹/رجال من مکة المکرمۃ، ج ۳، ص ۵۵ تا ۵۷، ۶۲ تا ۸۶/سیر و تراجم، ص ۱۹۰ تا ۱۹۲

۵۳۔ شیخ محمد سلطان معصومی کے حالات: امداد الفتاح باسانید و مرویات الشیخ عبدالفتاح، شیخ محمد بن عبداللہ الرشید، طبع اول ۱۴۱۹ھ/۱۹۹۹ء، مکتبۃ امام شافعی ریاض، ص ۴۱۶ تا ۴۱۷

ماہنامہ نور الحیب بصیر پور، شمارہ مارچ ۲۰۰۰ء، ص ۶۷ / اعلام المکین، ج ۲، ص ۸۹۷ تا ۸۹۸ /
سیروتراجم، ص ۲۳۴

۵۴۔ شیخ محمد علی کتبی کے حالات: من رجال الشوری فی المملكة العربية السعودية،
ڈاکٹر عبدالرحمن بن علی زهرانی، طبع دوم ۱۴۲۲ھ / ۲۰۰۱ء، مطبع ہلاریاض، ص ۱۴۸ تا ۱۴۹ / اعلام المکین،
ج ۲، ص ۹۱ تا ۹۲ / سیروتراجم، ص ۲۳۴

۵۵۔ شیخ محمد کامل سندھی کے حالات: اعلام المکین، ج ۱، ص ۵۳۸ / سیروتراجم،
ص ۲۴۶ تا ۲۴۸

۵۶۔ شیخ محمد یحییٰ بن امان اللہ کے حالات: اعلام المکین، ج ۱، ص ۲۳۰ تا ۲۳۱ / الدلیل
المشیر، ص ۳۹۸ تا ۴۰۱ / نشر الدرر، ص ۷۷ تا ۷۸

۵۷۔ اعلام المکین، ج ۲، ص ۸۰۸ / سیروتراجم، ص ۲۳۵

۵۸۔ فہرس مخطوطات مكتبة مكة المكرمة، ص ۱۷۵

۵۹۔ نشأة الصحافة في المملكة العربية السعودية، ڈاکٹر محمد عبدالرحمن شالح، طبع اول
۱۴۰۲ھ / ۱۹۸۲ء، دارالعلوم ریاض، ص ۲۳

۶۰۔ وسائل الاعلام السعودية والعالمية، النشأة والظور، ڈاکٹر محمد فرید محمود عزت، طبع
اول ۱۴۱۰ھ / ۱۹۹۰ء، دار الشروق جدہ، ص ۶۷

۶۱۔ بواکیر الطباعة، ص ۳۳

۶۲۔ براہین قاطعہ کیوں تصنیف کی گئی، اس کی کون سی عبارات تفریق کا باعث ہوئیں، اس کی
اشاعت پر عرب و عجم میں کیا رد عمل ہوا، ان تینوں سوالات کے جواب میں راقم السطور کی تالیف ”براہین
قاطعہ، پس منظر، مندرجات، رد عمل“ بڑی تقطیع کے ایک سو چالیس صفحات پر غیر مطبوع موجود ہے۔

۶۳۔ رسائل رضویہ، مولانا احمد رضا خاں بریلوی، طبع دوم ۱۹۸۸ء، مکتبہ حامد یہ لاہور، پہلی جلد
کے صفحہ ۵۲ تا ۲۷ پر فتاویٰ الحرمین بر جف ندوة المین کا عربی متن وارد وترجمہ درج ہے۔

۶۴۔ الملفوظ، ج ۲، ص ۱۲۷

۶۵۔ الملفوظ، ج ۲، ص ۱۲۸

۶۶۔ فہرس الفہارس، ج ۱، ص ۲۵۶

۶۷۔ معجم المطبوعات المغربية، شیخ ادیس بن ماجی قیطونی حسینی فاسی، طبع ۱۹۸۸ء،
مطابع سلا، سلامراکش، ص ۳۰۴

۶۸۔ اشرف الامانی فی ترجمة الشيخ سيدى محمد كتاني، شیخ محمد باقر بن محمد بن

عبدالکبیر کتانی، طبع ۱۳۸۰ھ، مراکش، ص ۱۶۰

۶۹۔ تذکرہ علمائے اہل سنت ضلع چکوال، علامہ حافظ عبدالحمید نقشبندی، طبع اول ۱۹۹۷ء، جامعہ

انوار الاسلام غوثیہ رضویہ چکوال، ص ۱۲۱

۷۰۔ سہ ماہی الدراسات الاسلامیہ، عالمی یونیورسٹی اسلام آباد، شمارہ جولائی تا ستمبر ۲۰۰۰ء،

ص ۲۵۶ تا ۲۵۷

۷۱۔ معجم منولفی مخطوطات مکتبۃ الحرم المکی الشریف، ص ۲۷

۷۲۔ الدلیل المشیر، ص ۱۲۷

۷۳۔ تاریخ علماء دمشق فی القرن الرابع عشر الهجری، شیخ محمد مطیع الحافظ و نزار

اباطہ، طبع اول ۱۴۰۶ھ/۱۹۸۶ء، دار الفکر دمشق، ج ۲، ص ۹۶۹

۷۴۔ ربیع الانتساب، پروفیسر ڈاکٹر محمد مسعود احمد، اردو سے عربی ترجمہ ڈاکٹر لبنی محمد اسلام، سن

اشاعت درج نہیں تاہم ۱۴۱۰ھ/۱۹۹۴ء کے بعد شائع ہوئی، ادارہ مسعودیہ کراچی، ص ۲۳

۷۵۔ شیخ احمد ابوالخیر مرداد کے حالات: ماہنامہ معارف رضا کراچی، خصوصی شمارہ ۲۰۰۰ء، ص ۶۴

۷۶۔ المملو، ج ۲، ص ۱۲۹

۷۷۔ المملو، ج ۲، ص ۱۲۹

۷۸۔ المملو، ج ۲، ص ۱۳۰

۷۹۔ المملو، ج ۲، ص ۱۳۰

۸۰۔ المملو، ج ۲، ص ۱۳۰ تا ۱۳۱

۸۱۔ المملو، ج ۲، ص ۱۳۰ تا ۱۳۵

۸۲۔ المملو، ج ۲، ص ۱۳۶

۸۳۔ المملو، ج ۲، ص ۱۴۰

۸۴۔ المملو، ج ۲، ص ۱۳۹

۸۵۔ المملو، ج ۲، ص ۱۴۱

۸۶۔ المملو، ج ۲، ص ۱۴۳

۸۷۔ المملو، ج ۲، ص ۱۴۴

۸۸۔ حسام الحرمین، ص ۴۱

۸۹۔ الاجازات المتینة، اس کے صفحہ ۳۴ تا ۴۸ پر الاجازۃ الرضویہ کا متن درج ہے

۹۰۔ المملو، ج ۲، ص ۱۴۰

۹۱۔ الاجازات المتینہ، ص ۱۶/ تذکرہ خلفائے اعلیٰ حضرت، ص ۵۲/ علماء عرب کے خطوط،

ص ۳۷

۹۲۔ نشاۃ الصحافة، ص ۲۳/ وسائل الاعلام، ص ۶۷

۹۳۔ عبدالحسن صحاف کے حالات: اعلام المکیین، ج ۲، ص ۶۰۵/ الاعلام، ج ۴،

ص ۱۵۳/ الحركة الادبیة، ص ۲۲۶، ۳۲۲، ۳۷۶، ۳۷۸

۹۴۔ سیروت و تراجم، ص ۲۳۴

۹۵۔ سیروت و تراجم، ص ۲۳۵

۹۶۔ نظم الدرر، ص ۱۸۲

۹۷۔ نشر الدرر، ص ۷۷

۹۸۔ حسام الحرمین، ص ۳۹

۹۹۔ المملفوظ، ج ۲، ص ۱۲۰، ۱۲۰

۱۰۰۔ تذکرہ علمائے اہل سنت، علامہ محمود احمد کانپوری، طبع دوم ۱۹۹۲ء، سنی دارالاشاعت علویہ

رضویہ فیصل آباد، ص ۲۳ تا ۲۴ حاشیہ/ سالنامہ معارف رضا، شمارہ ۱۴۲۰ھ/ ۱۹۹۹ء، ص ۱۹۵ تا ۱۹۶/ اعلام

المکیین، ج ۲، ص ۸۰ تا ۸۰۸/ اہل الحجاز، ص ۲۸۲/ تاریخ مکہ، ص ۵۸۵، ۵۹۰/ تذکرہ خلفائے

اعلیٰ حضرت، ص ۹۲ تا ۱۰۱/ سیروت و تراجم، ص ۲۳۳ تا ۲۳۵/ مختصر نشر النور، ص ۲۱۹/ نظم الدرر،

ص ۱۸۲ تا ۱۸۳